

# معارف امام ابو حنیفہ

رحمۃ اللہ علیہ



مُصَنَّف

علامہ محمد عبدالحکیم شرف تھانی

مُؤَدِّب

محمد غالب شاہ اسماعیلی

بِزْمِ عَاشِقَانِ مُصْطَفٰی ﷺ

بِسْمِ اللَّهِ الرَّحْمَنِ الرَّحِيمِ

# معارف امام ابوحنیفہ

مصنف

محسن اہل سنت علامہ محمد عبدالحکیم شرف قادری

شیخ الحدیث

جامعہ نظامیہ رضویہ، لاہور

مرتبہ

محمد عبدالستار طاہر مسعودی

ناشر

بزم عاشقان مصطفیٰ • لاہور

اسلامیہ جمہوریہ پاکستان



بسم الله الرحمن الرحيم

## پہلی بات

حضرت علامہ محمد عبدالحکیم شرف قادری مدظلہ العالی کی ذات محتاج تعارف نہیں۔ آپ ایک اسلامی مفکر، محقق، مترجم، مدرس، محدث اور عربی کے ماہر کی حیثیت سے جانے جاتے ہیں۔ زیر نظر مجموعہ آپ کے چار تحقیقی مقالات پر مشتمل ہے:

### ۱ امام اعظم ابوحنیفہ اور علم حدیث

۱۱/۱ پریل ۱۹۸۳ء کو جامعہ رضویہ، سینٹ لارنس ٹاؤن، راولپنڈی میں پڑھا گیا۔ جسے ”انوار امام اعظم“ مرتبہ علامہ محمد فشاں ہاشمی قصوری، مطبوعہ رضا اکیڈمی، لاہور ۱۹۸۹ء میں شامل کیا گیا ہے۔

### ۲ امام اعظم اور ائمہ مجتہدین

ماہنامہ ”نور اسلام“ شرقپور کے ”امام اعظم نمبر“ کیلئے لکھا گیا۔ پروگریسو بکس، اردو بازار، لاہور نے اس نمبر کی افادیت اور اہمیت کے پیش نظر کتابی صورت میں شائع کر دیا ہے۔

### ۳ امام ابوحنیفہ ہی کیوں؟

یکم رجب ۱۴۱۸ھ/ ۲ نومبر ۱۹۹۷ء کو امام اعظم سیمنار، جناح ہال، لاہور میں پڑھا گیا۔

### ۴ اہل بیت و صحابہ کرام کی محبت اور

امام اعظم ابوحنیفہ — بھی شامل اشاعت ہے۔

اس مجموعہ کے پیش کرنے کا مقصد یہ ہے کہ حضرت امام اعظم ابوحنیفہ رضی اللہ تعالیٰ عنہ

نمبر شمار	سلسلہ	صفحات
۱	پہلی بات	۴۶۳
۲	امام اعظم ابوحنیفہ اور علم حدیث	۲۳۲۵
۳	امام اعظم اور آئمہ مجتہدین	۴۳۶۲۴
۴	امام ابوحنیفہ ہی کیوں؟	۵۹۳۴۳
۵	اہل بیت و صحابہ کرام کی محبت اور امام اعظم ابوحنیفہ	۷۰۷۵۷
۶	کتابیات	۷۳۷۷۱



کے حضور ہر یہ تبریک پیش کیا جائے۔ چونکہ ادارہ "بزم عاشقان مصطفیٰ ﷺ" کے قیام کا مقصد وحید یہی ہے کہ تعلیمات و افکار امام ابو حنیفہ رضی اللہ عنہ کی ترویج و اشاعت کی جائے۔

دوسرا مقصد یہ ہے کہ امام اعظم ابو حنیفہ رضی اللہ تعالیٰ عنہ کے حوالہ سے حضرت علامہ محمد عبدالحکیم شرف قادری صاحب کے محررہ مقالات مجموعی صورت میں پیش کئے جائیں بزم عاشقان مصطفیٰ، لاہور یہ مجموعہ شائع کرنے کی سعادت حاصل کر رہی ہے۔ اپنے منفرد اور دیدہ زیب انداز پیش کش کے باعث بزم ہذا کا اپنا ایک مقام ہے۔ رب العزت بزم عاشقان مصطفیٰ رضی اللہ عنہ کی یہ سخی جمیل قبول و منظور فرمائے اور تمام اراکین ادارہ کو جزائے خیر عطا فرمائے۔ آمین!

خاکہ صاحبہ لال

محمد عبدالستار طاہر مسعودی ٹی ٹی عنہ

E-III/A۔ پیر کالونی، لاہور

لاہور کیسٹ۔ کوڈ نمبر ۵۴۸۱۰

۱۴ ذی قعدہ ۱۴۱۹ھ

۱۲ مئی ۱۹۹۸ء

بسم اللہ الرحمن الرحیم

## امام اعظم ابو حنیفہ رضی اللہ تعالیٰ عنہ اور علم حدیث

مناسب معلوم ہوتا ہے کہ ابتدائے قرآن و حدیث اور ائمہ اسلام کے ارشادات کی روشنی میں عظمت امام کے بارے میں کچھ عرض کر دیا جائے۔ ارشاد ربانی ہے:

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ. (التوبہ ۱۰ رکوع ۴)

"اور سب میں اگلے پہلے مہاجر اور انصار اور جو بھلائی کے ساتھ ان کے پیرو ہوئے اللہ ان سے راضی اور وہ اللہ سے راضی"

ترجمہ: اکثر الایمان (امام احمد رضا ریلوی)

امام ابو حنیفہ تابعین میں سے ہیں اس لئے "رضی اللہ عنہم ورضوا عنہ" کا مشرکہ جائز ان کے لئے بھی ہے۔ سرکارِ دو عالم ﷺ کا ارشاد ہے:

لو كان الدين عند الشرياء لذهب به رجل من فارس!

"اگر دین شریاء کے پاس بھی ہو تو فارس کا ایک مرد اسے پالے گا"

علامہ سیوطی فرماتے ہیں یہ صحیح اور قابلِ اعتماد اصل ہے جس میں امام ابو حنیفہ کی بشارت ہے امامہ سیوطی کے شاگرد اور سیرت شامیہ کے مصنف حضرت شیخ

۱۔ مسلم بن الحجاج القشیری امام۔ مسلم شریف عربی (نور محمد گراپی) ج ۲ ص ۳۱۲



محمد بن یوسف صالحی شافعی فرماتے ہیں کہ شیخ کا یہ فرمان بالکل صحیح ہے کہ اس حدیث کا اشارہ امام اعظم کی طرف ہے کیونکہ اہل فارس میں سے کوئی بھی ان کے مبلغ علم کو نہیں پہنچ سکا۔

### امام اعظم کی خصوصیات

امام ابو حنیفہ رضی اللہ تعالیٰ عنہ متعدد اوصاف میں دیگر ائمہ مجتہدین سے ممتاز ہیں۔  
 آپ زمانہ صحابہ میں پیدا ہوئے جو بہ حکم حدیث خیر القرون میں سے ہے۔  
 آپ نے متعدد صحابہ کرام کی زیارت کی ان سے حدیثیں سنیں اور روایت بھی کیں۔

تابعین کے دور میں اجتہاد کیا اور فتویٰ دیا، مشہور محدث امام اعظم حج کے لئے روانہ ہوئے تو مسائل حج امام صاحب سے لکھوا کر ساتھ لے گئے حالانکہ وہ حدیث میں امام صاحب کے اساتذہ میں سے ہیں۔

جلیل القدر ائمہ حدیث آپ سے روایت کرتے ہیں، حضرت عمرو بن دینار امام صاحب کے اساتذہ میں سے ہیں اس کے باوجود آپ سے روایت کرتے ہیں۔

آپ نے چار ہزار مشائخ سے علم حاصل کیا، ائمہ ربیعہ میں سے کسی دوسرے امام کے اتنے اساتذہ نہیں ہیں۔

انہیں شاگردوں کی ایسی بے نظیر جماعت میسر آئی جو بعد میں کسی امام کو میسر نہ آئی۔

خطیب بغدادی کہتے ہیں کہ حضرت دبیح ابن الجراح کی مجلس میں کسی نے کہہ دیا "ابو حنیفہ نے خطا کی" انہوں نے فرمایا:

"ابو حنیفہ کیسے غلطی کر سکتے ہیں؟ جبکہ ان کی مجلس علمی میں ابو یوسف از فراور محمد ایسے ماہرین قیاس اور مجتہد موجود ہیں، یحییٰ ابن زکریا، حفص ابن غیاث، حبان اور مندل ایسے حافظ الحدیث اور حدیث کی معرفت رکھنے والے ہیں، حضرت عبداللہ بن مسعود کی اولاد میں سے قاسم ابن معن ایسے لغت اور عربی زبان کے امام موجود ہیں، داؤد ابن نصیر طائی، فضیل ابن عیاض ایسے پیکر زہد و تقویٰ ہیں، جہاں ایسے لوگ موجود ہوں وہ انہیں غلطی نہیں کرنے دیں گے اور اگر ان سے خطا سرزد ہو بھی جائے تو یہ حضرات انہیں حق کی طرف پھیر دیں گے۔"

آپ فقہ کے پہلے مدقن ہیں، اس سے پہلے صحابہ کرام اور تابعین اپنی یادداشت پر اعتماد کرتے تھے، امام صاحب نے محسوس کیا کہ اگر مسائل اسی طرح بکھرے رہے تو علم کے ضائع ہو جائے گا، خطرہ ہے اس لئے آپ نے فقہ کو مختلف کتب اور ابواب پر مرتب کر دیا، امام مالک نے موطا کی ترتیب میں آپ ہی کی پیروی کی۔

آپ کا مذہب دنیا کے ان خطوں میں پہنچا جہاں دوسرے مذاہب نہیں پہنچے۔  
 آپ اپنے کاروبار کی آمدن سے گزر بسر کرتے تھے، اہل علم پر خرچ کرتے اور کسی کا ہدیہ قبول نہیں کرتے تھے۔

آپ کی عبادت و ریاضت، زہد و تقویٰ اور حج و عمرہ کی کثرت حد تو اتار کو پہنچی ہوئی ہے۔



## اکابرین اسلام کی تحسین اور ستائش

آپ کی تشریف دہا کرنے والوں میں عالم اسلام کے وہ مسلم امام ہیں جن کے مقابل مخالفین اور معتز ضیق کی کوئی حیثیت نہیں ہے۔

امام ابو حنیفہ کی ملاقات حضرت امام جعفر صادق کے ساتھ عظیم کعبہ میں ہوئی انہوں نے معاملہ کیا اور خیریت دریافت کی یہاں تک کہ خدام کی خیریت بھی دریافت کی امام صاحب کے جانے کے بعد کسی نے پوچھا کہ اے فرزند رسول! آپ انہیں پہچانتے ہیں؟ امام جعفر صادق نے فرمایا:

”میں نے تم سے بڑے وقوف نہیں دیکھا میں ان سے خدام تک کی خیریت دریافت کر رہا ہوں اور تم کہتے ہو کیا آپ انہیں پہچانتے ہیں؟“

یہ ابو حنیفہ ہیں اور اپنے شر (کوفہ) کے سب سے بڑے فقیہ ہیں۔“

یاد رہے کہ کوفہ اس دور میں عالم اسلام کا اہم ترین علمی مرکز تھا۔ امام شافعی فرماتے ہیں:

”کوئی شخص ابو حنیفہ کی کتابوں کا مطالعہ کئے بغیر فقہ میں کمال حاصل نہیں کر سکتا“

کادرج ابن زحمہ کا بیان ہے:

ایک شخص نے امام مالک سے پوچھا کہ اگر کسی کے پاس دو کپڑے ہوں اور ان

میں سے ایک پاک اور ایک پلید ہو (اسے معلوم نہ ہو کہ پاک کونسا ہے) اور نماز کا وقت آ جائے تو وہ کیا کرے؟ امام مالک نے فرمایا: ”غور و فکر کرے جس کے پاک ہونے کا غالب گمان ہو اسے استعمال کرے“ (کادرج ابن زحمہ کہتے ہیں) میں نے انہیں بتایا کہ امام ابو حنیفہ رضی اللہ تعالیٰ عنہ فرماتے ہیں کہ ان کپڑوں میں سے ہر ایک کو پہن کر ایک ایک دفعہ نماز ادا کرے امام مالک نے اس شخص کو بلایا اور وہی مسئلہ بتایا جو امام ابو حنیفہ کا فتویٰ تھا۔

امام اعظم ابو حنیفہ رضی اللہ تعالیٰ عنہ کا اصل میدان اجتہاد اور استنباط مسائل تھا۔ حضرت ملا علی قاری نے خطیب خوارزمی کا یہ قول نقل کیا ہے کہ امام ابو حنیفہ نے تراوی ہزار (۸۳۰۰۰) مسائل بیان فرمائے ہیں۔ جن میں سے اڑتیس ہزار (۳۸۰۰۰) مسائل عبادات سے اور باقی معاملات سے متعلق ہیں۔ اگر ابو حنیفہ نہ ہوتے تو لوگ گمراہی اور جہالت کی وادیوں میں بھٹک رہے ہوتے۔

اسی لئے آپ محدثانہ انداز میں حدیث پڑھائے اور اس کی روایت کی طرف متوجہ نہ ہو سکے تاہم آپ حدیث کے عظیم ترین حافظ تھے حافظ الحدیث اس عالم کو کہتے ہیں جسے ایک لاکھ حدیث متین اور سند سمیت یاد ہو اور سند کے ایک ایک راوی کے تمام حالات سے باخبر ہو۔

حضرت محمد ابن ساعد فرماتے ہیں:

”امام ابو حنیفہ نے اپنی کتابوں میں ستر ہزار سے زیادہ حدیثیں پیش کی ہیں اور چالیس ہزار احادیث سے آثار صحابہ کا انتخاب کیا

۶۔ حسین بن علی الصمیری: اخبار ابی حنیفہ وصاحبہ ص ۵۴

۷۔ عبد القادر قرشی امام: الجواہر النبیہ (مطبوعہ حیدرآباد دکن) ج ۳ ص ۵۸

۵۔ حسین بن علی الصمیری: اخبار ابی حنیفہ وصاحبہ ص ۸۱







کبھی مجھے دو حدیثیں مل جاتیں اور کبھی تین، میں وہ حدیثیں لاکر امام کی خدمت میں پیش کرتا تو وہ ان میں سے بعض کو قبول کر لیتے اور بعض کو رد کر دیتے اور فرماتے یہ صحیح نہیں ہے یا معروف نہیں ہے۔ حالانکہ وہ حدیث ان کے مذہب کے موافق ہوتی، میں عرض کرتا کہ آپ کو اس کا علم کیسے ہے؟ تو امام صاحب فرماتے کہ کوفہ کا تمام علم مجھے حاصل ہے۔“ ۱۴

امام ترمذی جو ایک حدیث میں امام بخاری و مسلم کے بھی استاد ہیں جرح و تعدیل میں امام اعظم کے قول کو حجت تسلیم کرتے ہیں۔ ترمذی شریف کی دوسری جلد کتاب العلل میں ابو یحییٰ حمانی سے روایت کرتے ہیں میں نے ابو حنیفہ کو فرماتے سنا کہ،

”میں نے چار جعفی سے بڑا جعفی اور عطاء لکن اہل رباع سے زیادہ فضیلت والا کوئی نہیں دیکھا۔“ ۱۵

علامہ شمس الدین ذہبی نے آپ کو حفاظ حدیث میں شمار کیا ہے۔ ۱۶

### تطبیق احادیث

احادیث میں اگر بظاہر تضاد واقع ہو تو پہلا مرحلہ یہ ہے کہ ان میں تطبیق دی جائے امام اعظم رضی اللہ تعالیٰ عنہ کو احادیث مختلفہ کی تطبیق میں بھی یدِ طولیٰ حاصل تھا۔

۱۴۔ محمدی یوسف صالحی: عقود الجہان ص ۱۴

۱۵۔ عبد الہادی جرنیدی: مقدمہ مفید المفتی (مکتبہ خورشید مکتب) ص ۱۰۱

۱۶۔ الذہبی علامہ: تذکرہ الحفاظ (مطبوعہ بیروت) ج ۱ ص ۱۶۸

سب سے پہلے ایمان لانے کی سعادت کسے حاصل ہوئی؟ اس بارے میں مختلف روایات ہیں، پہلے پہل ان میں امام اعظم رضی اللہ تعالیٰ عنہ نے تطبیق دی کہ مردوں میں سب سے پہلے حضرت ابو بکر، عورتوں میں حضرت خدیجہ الکبریٰ، بچوں میں حضرت علی اور غلاموں میں حضرت زید رضی اللہ تعالیٰ عنہایمیان گئے۔ ۱۷

اسی طرح رکعات نماز میں کسی کو شک واقع ہو جائے تو اسے کیا کرنا چاہئے؟ اس سلسلے میں تین مختلف روایتیں ہیں امام ابو حنیفہ رضی اللہ تعالیٰ عنہ نے ان میں یوں تطبیق دی کہ اگر کسی کو پہلی مرتبہ شک واقع ہو تو اسے از سر نو نماز پڑھنی چاہیے اور اگر اسے شک واقع ہو تا رہتا ہے تو غور کرے جس طرف اس کا غالب گمان ہو اس پر عمل کرے اور اگر کسی طرف بھی غلبہ ظن حاصل نہیں اور دونوں جائیں برابر ہیں تو کم تعداد کو اختیار کرے ۱۸ مثلاً ”تین اور چار میں تردد ہو تو تین رکعتیں قرار دے اور ایک رکعت مزید پڑھ لے۔“

### امام ابو حنیفہ اور محدثین

یہ ایک حقیقت ہے کہ ہر باکمال پر حسد کیا گیا ہے اور دانستہ یا ہدائستہ اس کی عظمت کو داغ کرنے کی کوشش کی گئی ہے اس لئے کوئی وجہ نہ تھی کہ امام اعظم پر حسد نہ کیا جاتا، امام صاحب نے اسی صورت حال کے پیش نظر فرمایا:

ان یحسدونی فانی غیر لانہمہم قبلی من الناس اهل الفضل قد حسدوا قدام لی ولہم مابی وماہم ومات اکثرنا غیظا لما وجدوا ۱۹

۱۷۔ عبد الوہاب عبداللطیف: حاشیہ الصواعق المحرقة (مطبوعہ مکتبہ قاہرہ مصر) ص ۷۶

۱۸۔ عبدالعزیز پرہادی: کوشا لہی (مکتبہ قاسمیہ لکھنؤ) ج ۱ ص ۴۱

۱۹۔ عبدالقادر القرشی: الجواہر النقیۃ ج ۲ ص ۳۹۸



”اگر لوگ مجھ پر حسد کرتے ہیں تو میں انہیں ملامت نہیں کرتا  
مجھ سے پہلے فضیلت والوں پر حسد کیا گیا ہے۔ میری خوبی اور  
حالت میرے ساتھ رہی اور ان کی ان کے ساتھ اور ہم میں سے  
اکثر اپنے صدمے کے غمے میں مر گئے۔“

### ضابطہ جرح و تعدیل

مشہور یہ ہے کہ جرح، تعدیل پر مقدم ہے لیکن یہ مطلقاً صحیح نہیں ہے امام  
حافظ تاج الدین سبکی ”طبقات کبریٰ“ میں فرماتے ہیں:

”ہمارے نزدیک صحیح یہ ہے کہ جس شخصیت کی امامت و عدالت  
ثابت ہو اس کی مدح اور تعریف کرنے والے زیادہ اور اس پر جرح  
کرنے والے کم ہوں اور مذہبی تعصب یا اس کے علاوہ دیگر قرائن  
بھی موجود ہوں جن کی بنا پر جرح کی گئی ہو تو ہم جرح کو قابل توجہ  
قرار نہیں دیں گے اور ہم اس شخصیت کی عدالت کو تسلیم کریں  
گے۔ کیونکہ اگر ہم یہ دروازہ کھول دیں اور مطلقاً جرح کا مقدم ہونا  
تسلیم کر لیں تو کوئی امام بھی محفوظ نہیں رہ سکے گا اس لئے کہ ہر  
امام پر کچھ نہ کچھ لوگوں نے طعن کیا ہے اور ہلاکت کی وادی میں جا  
گرے ہیں“ ۲۰

### حدیث اور قیاس

بعض شافعیہ نے کہا کہ امام ابو حنیفہ قیاس پر عمل کرتے ہیں اور حدیث کو  
چھوڑ دیتے ہیں یہاں تک کہ بعض محدثین ”قال بعض اهل الراي“ کے عنوان سے  
امام صاحب کا قول بیان کرتے ہیں:

یہ الزام حقیقت کے سراسر خلاف ہے، حضرت عبداللہ ابن المبارک رضی اللہ  
تعالیٰ عنہ فرماتے ہیں امام ابو حنیفہ نے فرمایا:

”جب رسول اللہ ﷺ کی حدیث ہم تک پہنچے تو سر آنکھوں پر اور  
جب صحابہ کرام سے مروی ہو (اور صحابہ کرام کا آپس میں  
اختلاف ہو) تو ہم ان میں سے کسی ایک کا قول اختیار کرتے ہیں  
ایسا نہیں ہوتا کہ ہم ان میں سے کسی کا قول بھی اختیار نہ کریں اور  
جب تابعین کا قول مروی ہو تو ہم ان سے اختلاف کرتے  
ہیں۔“ ۱

امام صاحب کی مجلس میں ایک شخص نے اعتراض کرتے ہوئے کہا سب سے  
پہلے ابیہیں نے قیاس کیا تھا امام اعظم نے فرمایا:

”تمہارا یہ کلام بے محل ہے ابیہیں اعمین نے اللہ تعالیٰ کا حکم رد  
کرنے کے لئے قیاس کیا تھا اللہ تعالیٰ نے اسے آدم علیہ السلام کو  
سجدہ کرنے کا حکم دیا تو اس نے کہا:

أَسْجُدُ لِمَنْ خَلَقَ طِينًا

”کیا میں اسے سجدہ کروں جسے تو نے مٹی سے بنایا ہے“



اور ہم اس لئے قیاس کرتے ہیں کہ ایک مسئلے کو دلائل شرعیہ میں سے کسی دلیل کتاب اللہ یا سنت رسول اللہ یا اتباع صحابہ کی طرف راجع کریں، ہم اجتہاد کرتے ہیں اور اتباع خداوندی کے گرد گردش کرتے ہیں۔ ہمارے قیاس کا اس سے کیا تعلق؟ ۲۴

اس شخص نے برملا توبہ کی اور کہا اللہ تعالیٰ آپ کے دل کو منور کرے جس طرح آپ نے میرا دل منور کیا ہے۔

قابل غور بات یہ ہے کہ احناف کے نزدیک سند کے لحاظ سے ضعیف حدیث قیاس پر مقدم ہے جب کہ امام شافعی حدیث ضعیف کی بعض قسموں پر قیاس کو مقدم قرار دیتے ہیں، امام ابو حنیفہ کے نزدیک حدیث مرسل (جسے تاہی، صحابی کا ذکر کئے بغیر روایت کرے) حجت ہے جب کہ امام شافعی کے نزدیک حجت نہیں ہے، امام ابو حنیفہ صحابی کی تقلید کرتے ہیں کیونکہ ہو سکتا ہے صحابی نے وہ حدیث حضور اکرم ﷺ سے سنی ہو جب کہ امام شافعی، صحابی کی تقلید نہیں کرتے، امام احمد بن حنبل کے بارے میں مشہور ہے کہ ان کے مذہب کی بنا حدیث پر ہے۔ تحقیق اور تتبع سے پتہ چلتا ہے کہ امام احمد کا اختلاف امام ابو حنیفہ سے اتنا نہیں جتنا امام شافعی سے ہے۔ ۲۵

حضرت نصرانی یحییٰ ثعلبی فرماتے ہیں:

”میں نے امام احمد بن حنبل سے پوچھا: آپ کو امام ابو حنیفہ پر کیا اعتراض ہے؟ انہوں نے فرمایا: ”وہ قیاس کرتے ہیں“ میں نے

کہا: ”کیا امام مالک قیاس نہیں کرتے؟“ انہوں نے فرمایا: ”ہاں وہ قیاس کرتے ہیں لیکن ابو حنیفہ کا قیاس کتابوں میں محفوظ ہو گیا ہے“ میں نے کہا: ”امام مالک کا قیاس بھی کتابوں میں محفوظ ہے۔“ فرمایا: ”ابو حنیفہ ان سے زیادہ قیاس کرتے ہیں۔“ میں نے کہا: ”آپ کو چاہئے تھا کہ امام ابو حنیفہ پر ان کے حصہ کے مطابق اور امام مالک پر ان کے حصہ کے مطابق کام کرتے“ تو امام احمد خاموش ہو گئے۔“ ۲۴

علامہ عبدالعزیز پرہادی فرماتے ہیں:

”امام ابو حنیفہ کا طریقہ یہ تھا کہ اس حدیث کو ترجیح دیتے تھے جو قیاس کے موافق ہوتی تھی اور مخالف قیاس حدیث کو مرجوح قرار دیتے تھے، امام صاحب حدیث کو ترجیح دینے کے لئے عقلی دلیل بیان فرما دیتے تھے لیکن بعض حنفی علماء نے حدیث کے تلاش کرنے میں سستی کا مظاہرہ کیا اور صرف عقلی دلیل بیان کر دی، جس سے لوگوں میں یہ تاثر پیدا ہو گیا کہ اس مذہب کی بناء ہی رائے اور قیاس پر ہے۔

حقیقت یہ ہے کہ امام ابو حنیفہ، امام ابو یوسف اور امام محمد رحمہم اللہ تعالیٰ حدیث کی معرفت اور اتباع سنت کے بلند ترین مقام پر فائز تھے“ ۲۵

۲۴۔ محمد بن یوسف صحابی شافعی: عقود الجنان ص ۳۸

۲۵۔ عبدالعزیز پرہادی: کوثر النبی ج ۱ ص ۵۳

۲۴۔ عبدالقادر الرشیدی: الجواب المصیج ج ۲ ص ۴۷۳

۲۵۔ عبدالعزیز پرہادی: کوثر النبی ج ۱ ص ۵۳



چند احادیث ملاحظہ ہوں جن پر امام ابو حنیفہ نے عمل نہیں کیا اور یہ بھی ملاحظہ فرمائیں کہ کیوں عمل نہیں کیا؟

### حدیث مضرۃ

عرب میں تاجروں کی عام طور پر یہ عادت تھی کہ مادہ چالور کے فروخت کرنے سے پہلے ایک دودن اس کا دودھ نہیں دیتے تھے۔ خریدار تھوڑے دودھ سے بھرا ہوا دیکھ کر جانور گراں قیمت پر خرید لیتا۔ گھر جا کر اس پر مشکشف ہوتا کہ اس کے ساتھ کیا دھوکہ ہوا ہے ایسے جانور کہ مضرۃ کہتے ہیں۔

حضرت ابو ہریرہ رضی اللہ تعالیٰ عنہ سے ایک حدیث مروی ہے کہ رسول اللہ ﷺ نے فرمایا: جو شخص مضرۃ بخری خریدے اور گھزلے جا کر اس کا دودھ دوہے تو گراں کے دودھ پر راضی ہے تو اسے رکھ لے ورنہ دو بخری اور اس کے ساتھ ایک صاع (ساڑھے چار سیر) کھجور واپس کر دے۔<sup>۱</sup>

امام ابو حنیفہ فرماتے ہیں کہ خریدار بخری واپس نہیں کر سکتا لہذا دودھ کی کمی کے سبب بخری کی قیمت میں جتنی کمی واقع ہوگی وہ بائع سے لے سکتا ہے امام صاحب نے اس حدیث پر عمل نہیں کیا اور عمل نہ کرنے کی وجہ درج ذیل ہیں۔

۱۔ یہ حدیث کتاب اللہ کے مخالف ہے ارشاد ربانی ہے :

فاعتدوا علیہ بمثل ما اعتدی علیکم۔

”تم پر جتنی زیادتی کی گئی ہے تم بھی اتنی ہی زیادتی کرو“

خریدار نے بخری کا دودھ جو پیا ہے ضروری نہیں کہ ایک صاع کھجور کے برابر ہو کم بھی

۱۔ مسلم بن الحجاج القشیری امام : مسلم شریف (نور محمد گروہی) ج ۲ ص ۴

ہو سکتا ہے اور زیادہ بھی۔

۲۔ یہ حدیث معروف کے خلاف ہے حضور ﷺ سے مروی ہے کہ :

الخروج بالضممان۔

”خریدی ہوئی چیز کی پیدوار اور آمدن کا استحقاق اصل کی ضمانت کی بنا پر ہے“

ایک شخص نے غلام خرید کر اسے اجارہ پر دیا بعد میں اس کے عیب کا پتہ چلا اس نے یہ مسئلہ بارگاہ رسالت میں پیش کیا۔ حضور ﷺ نے عیب کی بنا پر غلام واپس کر دیا بائع نے عرض کیا حضور ﷺ اس نے نفع بھی حاصل کیا ہے فرمایا :

الغلط المضممان۔

”نفع ضمانت کی بنا پر ہے“<sup>۲</sup>

یعنی اگر غلام مر جاتا تو اس کی ذمہ داری میں مرتا۔

۳۔ یہ حدیث اجماع کے خلاف ہے کیونکہ اگر کوئی شخص دوسرے کی کوئی چیز

ضائع کر دے تو اس پر اجماع ہے کہ اس کے بدلے میں ویسی ہی چیز دے یا قیمت ادا کرے۔

اس اجماع کے مطابق بخری واپس کرنے کی صورت میں خریدار پر لازم ہونا

چاہئے کہ جتنا دودھ پیا ہے اتنا دودھ واپس کر دے یا اس کی قیمت ایک صاع کھجور میں نہ

تو دودھ کی مثل ہیں اور نہ ہی اس کی قیمت۔

۴۔ یہ حدیث قیاس کے بھی خلاف ہے کیونکہ کسی کی کوئی چیز ضائع کر دینے کی

صورت میں قیاس یہ ہے کہ یا تو اس کی مثل ادا کی جائے یا ثمن یا قیمت ایک صاع کھجور

۲۔ ابو جعفر محمد بن احمد الطحاوی : شرح معانی الآثار ج ۲ ص ۲۲ (الحجۃ) امام سعید ابنہ کبھی گروہی



نہ دشمن ہے نہ قیمت اور نہ دشمن ۵۸ دشمن وہ معاوضہ ہے جو بائع اور مشتری کے درمیان طے پائے اور قیمت وہ مالیت ہے جو بازار کے بھاؤ کے حساب سے ہو۔

۵۹۔ امام ابو جعفر طحاوی رحمۃ اللہ علیہ نے فرمایا کہ یہ حدیث منسوخ ہے کیونکہ بحری کی فروخت کے وقت جو دودھ موجود تھا وہ بائع کی ملکیت تھا جب بحری کی بیچ منسوخ ہوئی تو اس دودھ کی بیچ بھی منسوخ ہو گئی اور چونکہ وہ اس وقت موجود نہیں ہے اس لئے وہ دین ہوا اور اس کے مقابل ایک صاع کھجور خریدار کے ذمہ پر آ گئی وہ بھی دین ہے تو یہ دین کی دین کے ساتھ بیچ ہوئی اور وہ یہ حکم شریعت منسوخ ہے۔

حضرت عبداللہ ابن عمر رضی اللہ تعالیٰ عنہ فرماتے ہیں :

ان النبی صلی اللہ تعالیٰ علیہ وسلم نبھی عن الکالی بالکالی ۵۹

”حضور ﷺ نے دین کی دین سے بیع کرنے سے منع فرمایا“

### کتنے کے جھوٹے برتن کا حکم

امام بخاری و مسلم حضرت ابو ہریرہ رضی اللہ تعالیٰ عنہ سے راوی ہیں کہ حضور ﷺ نے فرمایا ”جب کتہ تم میں سے کسی کے برتن میں منہ ڈال دے تو وہ اسے سات مرتبہ دھوئے۔“

امام ابو حنیفہ نے اس حدیث پر عمل نہیں کیا ان کے نزدیک تین مرتبہ دھونا ہی کافی ہے۔

مذکورہ حدیث پر عمل نہ کرنے کی دو جہیں بیان کی گئی ہیں۔

۱۔ یہ حدیث مضطرب ہے کسی روایت میں ہے کہ سات مرتبہ دھوئے اور پہلی مرتبہ

۵۸۔ عبدالقادر قرظی : الجواہر المصیۃ ج ۲ ص ۱۸۷-۱۸۸

۵۹۔ ابو جعفر محمد بن احمد الطحاوی : شرح معانی الآثار ج ۲ ص ۲۲۷

مٹی کے ساتھ دھوئے کسی روایت میں ہے کہ ایک مرتبہ مٹی کے ساتھ دھوئے کسی روایت میں آخری مرتبہ مٹی کے ساتھ دھوئے کا حکم ہے اور ایک روایت میں دوسری مرتبہ مٹی کے ساتھ دھوئے کا حکم ہے اس اضطراب کی بناء پر اس حدیث پر عمل نہیں کیا گیا۔

۲۔ اصول فقہ کا مشہور قاعدہ ہے کہ جب راوی کا خود اپنی روایت کے خلاف عمل ہو تو اس کی روایت کو نہیں سمجھ اس کے عمل کو اپنایا جائے گا۔ کیونکہ جس راوی کی عدالت اور دیانت پر اعتقاد ہو وہ جب ایک حدیث رسول اللہ ﷺ سے روایت کرتا ہے اور خود اس کے خلاف عمل کرتا ہے تو اس کا مطلب یہی ہو گا کہ وہ حدیث اس راوی کے نزدیک منسوخ ہے یا اس کے معارض اس سے زیادہ قوی حدیث موجود ہے وغیرہ ذالک۔

شیخ تقی الدین ابن دقاق ائین دقیق فرماتے ہیں کہ صحیح روایت سے ثابت ہے کہ حضرت ابو ہریرہ کے نزدیک کتنے کے جھوٹے برتن کو تین مرتبہ دھویا جائے گا۔ ۳۰

حافظ ابو جبران ابی شیبہ کوئی نے اپنی مصنف کے ایک حصہ کا نام ”کتاب الرد علی ابی حنیفہ“ رکھا ہے اور اس میں وہ ایسی حدیثیں لائے ہیں جو فقہا ہر امام اعظم کے مذہب کے خلاف ہیں۔ علامہ عبدالقادر قرظی متوفی ۱۲۷۵ھ اور علامہ قاسم ابن قطلوبغا نے اس کا تفصیلی رد لکھا علامہ محمد بن یوسف صلی شافعی (مصنف السیرۃ النبیہ) نے ”غلو الانجمن“ میں اجراء ”رد کیا فقہ اعظم مولانا محمد شریف پٹا کوئی نے ”تائید الامام باحدیث خیر الانام“ کے نام سے اس کا جواب لکھا۔ صدر الافاضل مولانا

۳۰۔ عبدالقادر قرظی : الجواہر المصیۃ ج ۲ ص ۲۲۷



سید محمد نعیم الدین مراد آبادی نے اس پر تقریفاً لکھی وہ فرماتے ہیں :

”حافظ ابن ابی شیبہ اگر آج ہوتے تو اس تحریر کی ضرورت نہ کرتے اور اس کو اپنی مصنف کا جز بناتے یا کتاب الرد کو اپنی مصنف سے خارج کرتے۔“<sup>۱</sup>

امام احمد رضا خاں بریلوی قدس سرہ نے ”فتاویٰ رضویہ“ کی بارہ ضخیم جلدوں میں فقہ حنفی کو ایسے دل نکل و براہین سے بیان کیا ہے جو دیکھنے سے تعلق رکھتے ہیں۔ ”فتاویٰ رضویہ“ فقہ حنفی کا وہ دائرۃ المعارف ہے کہ کسی بھی مسئلے پر تفصیلی دلائل اس میں دیکھے جاسکتے ہیں۔

مشہور غیر متقلد عالم مولوی نذیر حسین دہلوی نے شافعیہ کی تقلید میں یہ فتویٰ دیا کہ سفر کی حالت میں اخیر بندر کے دو نمازیں ایک نماز کے وقت میں پڑھی جاسکتی ہیں امام احمد رضا خاں بریلوی نے اس کے جواب میں سو سو صفحات کا ایک رسالہ ”حاجز البحرین الواقی عن جمع الصلواتین“ تحریر فرمایا اور اس میں حدیث کی روشنی میں مذہب حنفی کو بیان کیا۔ اس رسالے میں حدیث سے متعلق محدثانہ احاث کو دیکھ کر بڑے بڑے محدث انگشت بدندان رہ گئے۔

قاری عبد الرحمن پانی پتی اور مولوی رشید احمد گنگوہی نے فتویٰ دیا کہ نماز تراویح میں سورۃ برات کے علاوہ ہر سورت کے ساتھ بسم اللہ شریف کا بلند آواز سے پڑھنا واجب ہے ورنہ ختم مکمل نہ ہو گا امام احمد رضا خاں بریلوی نے اس موضوع پر ایک رسالہ قلمبند فرمایا جس کا نام ہے ”وصاف الرجیح فی بسم اللہ التراویح“ اور تفصیلی دلائل سے ثابت کیا کہ فقہ حنفی کے مطابق سورۃ نعل کے علاوہ صرف ایک مرتبہ بسم اللہ

۱۔ محمد شریف سیالکوٹی : فقہ النبی (طریقہ کتب شمال لاہور) ص ۲۳۵

شریف بلند آواز سے پڑھی جائے گی۔ یہ فتویٰ خرف آخر ثابت ہو اور آج آپ دیکھ سکتے ہیں کہ تمام حفاظ کا اسی پر عمل ہے۔

روئے زمین پر جب تک اللہ تعالیٰ کی عبادت کی جائے گی الدال علی الخیر کشف العدل کے مطابق اس کا ثواب امام الامام اعظم ابو حنیفہ رضی اللہ تعالیٰ عنہ کو بھی ملتا رہے گا اور رہتی دنیا تک فقہاء اور قانون دان حضرات امام اعظم سے سب فیض کرتے رہیں گے۔

(یہ مقالہ ۱۱/ اپریل ۱۹۸۳ء کو جامعہ رضویہ میٹنات ماڈن راولپنڈی کے اجلاس میں پڑھا گیا)



## امام اعظم اور ائمہ مجتہدین رضی اللہ تعالیٰ عنہم

ملت اسلامیہ کی کامیابی کا راز کتاب و سنت کی پیروی میں مضمر ہے لیکن احکام شریعت کا استنباط ہر کس و ناکس کا کام نہیں ورنہ فاسقلوا اہل الذکر ان کنتم لاتعلمون (الایہ) سے اہل علم کی طرف رجوع کا حکم نہ دیا جاتا۔ ائمہ مجتہدین کی پیروی اور تقلید کا باعث یہی ہے کہ وہ قرآن و حدیث کے اسرار و نواہش سے باخبر تھے۔ انہوں نے اللہ تعالیٰ کی عطا کردہ قوت اجتہادی سے کام لے کر مسائل و احکام کی وضاحت کی اور اہل اسلام کے لئے اتباع شریعت کا راستہ آسان کر دیا کوئی مسلمان بھی یہ تصور نہیں کر سکتا کہ ہم جن کی تقلید کرتے ہیں انہوں نے کچھ احکام قرآن و حدیث کے مقابل اختراع کئے اور اس مسئلہ نے انہیں خوش دلی سے قبول کر لیا۔ غیر مقلدین اس مسئلہ حقیقت سے اغماض کر کے آئے دن مقلدین پر طعن و تشنیع کے تیر بڑھاتے رہتے ہیں۔ حالانکہ اگر وہ نظر انصاف سے دیکھیں تو انہیں اعتراف کرنا پڑے گا کہ علماء مقلدین سے انحراف کر کے وہ امور و عہدہ اور مسائل علیہ میں دو قدم بھی نہیں چل سکتے۔

یوں تو قرون سابقہ میں کثیر الشہاد مجتہد ہوئے مثلاً "ائمہ اربعہ" کے علاوہ سفیان ثوری، امام ابو الیث، امام اعظم، امام شعبی، امام عبد الرحمن اوزاعی، امام سفیان بن عیینہ اور امام اعلیٰ وغیرہم (قدست اسرارہم) لیکن یہ شرف صرف ائمہ اربعہ کے حصہ میں آیا کہ ان کے مذاہب بدوین طور پر اب تک موجود ہیں اور ان کے متبعین اکناف عالم میں کسی نہ کسی جگہ پائے جاتے ہیں۔ اسی لئے اہل علم نے فرقہ ناجیہ اہل سنت کو اس دور

۱۔ عبد الوہاب شمرانی امام المیزان الکبریٰ (مترجم مصر، طبع اول) جلد ۱ ص ۵۴

میں مذاہب اربعہ میں منحصر قرار دیا ہے۔ علامہ سید احمد رضا طوسی فرماتے ہیں:

هذا الطائفة الناجية قد اجتمعت اليوم في مذاهب اربعة وهم الحنفيون والمالكيون والشافعيون والحنبلون رحمهم الله تعالى ومن كان خارجا عن هذه الاربعة في هذا الزمان فهو من اهل النار والبدعة<sup>۱</sup>

"اہل سنت کا ناجی گروہ اس وقت چار مذہبوں میں مجتمع ہے جنکی باقی شافعی اور حنبلی۔۔۔ اللہ تعالیٰ ان مذاہب والوں پر رحمت فرمائے" اس زمانے میں جو شخص ان چار مذہبوں سے باہر ہو وہ بدعتی اور جہنمی ہے"

شاہ ولی اللہ محدث دہلوی رقمطراز ہیں:

اعلم ان الاخذ بهذه المذاهب الاربعة مصلحة عظيمة في الاعراض عنها كلها مفسدة كبيرة<sup>۲</sup>

"مذاہب اربعہ کے اختیار کرنے میں عظیم فائدہ ہے اور ان کے ترک کر دینے میں بہت بڑا نقصان ہے"

اس سے ائمہ اربعہ کی جدوجہد شان کا پتہ چلتا ہے کہ نہ صرف وہ خود حق پر تھے بلکہ ان کا پیرو ہو نا اہل حق کی علامت قرار پایا ہے۔

تاہم امام الامامہ اسراج الامامہ امام ابو حنیفہ رضی اللہ تعالیٰ عنہ کی شخصیت تمام ائمہ میں ارفع و اعلیٰ مقام پر رکھتی ہے۔

۱۔ سید احمد رضا طوسی امام المیزان الکبریٰ (مترجم مصر، طبع اول) جلد ۱ ص ۵۴

۲۔ ولی اللہ محدث دہلوی شاہ المیزان الکبریٰ (مترجم مصر، طبع اول) جلد ۱ ص ۵۴



## آپ کی عظمت و جلالت کا اعتراف

”انصاف پسند حضرات نے شرح صدر کے ساتھ آپ کی عظمت و جلالت کا اعتراف کیا ہے مثلاً“

- ۱۔ خدا میں نے ان جیسا کوئی نہیں دیکھا اگر وہ دعویٰ کرتے کہ یہ ستون سونے کا ہے تو عقلی دلیل سے اسے ثابت کر دکھاتے۔ (امام مالک)
- ۲۔ تمام لوگ فقہ میں امام ابو حنیفہ کے محتاج ہیں۔ (امام شافعی)
- ۳۔ امام ابو حنیفہ زہد و تقویٰ اور اختیار آخرت میں ایسے مقام پر فائز تھے جسے کوئی دوسرا حاصل نہیں کر سکتا۔ (امام احمد)
- ۴۔ امام ابو حنیفہ وہ روشن ستارہ ہیں جس سے رات کا راہرو ہدایت پاتا ہے اور ایسا علم ہیں جسے ایمانداروں کے دل قبول کرتے ہیں۔ (امام داؤد طائی)

## دیگر ائمہ مجتہدین پر فضیلت کی وجہ

- ۱۔ امام ابو حنیفہ رضی اللہ تعالیٰ عنہ متعدد وجوہ سے دیگر ائمہ مجتہدین پر فضیلت و شرافت رکھتے ہیں۔ ذیل میں بعض وجوہ پیش کی جاتی ہیں :
- ۲۔ نبی اکرم ﷺ نے واضح الفاظ میں آپ کی بشارت دی اور فرمایا :  
لو كان العلم عند الثريا لذهب به رجل من قارم<sup>۱</sup>۔
- ۳۔ ”اگر دین شریا کے پاس بھی جوتا تو (ملک) قارم کا ایک مرد اسے حاصل کر لیتا“

۱۔ ابن جریر شافعی، الامم، الخیرات الحسان، عمری (مجموعہ روضہ کتب خانہ شاہ جہاز) ص ۳۲-۳۸  
۲۔ مسلم بن الحجاج القشیری، الامم، صحیح مسلم، جلد ۲ ص ۳۱۲

امام جمال الدین سیوطی یہ روایت الفاظ مختلفہ سے بیان کر کے فرماتے ہیں :

فهذا اصل صحيح يعتمد عليه في البشارة و الفضيلة نظير الحديثين الذين في الامامين ويستغنى به عن الخبر الموضوع<sup>۱</sup>۔

”بشارت و فضیلت کے سلسلے میں یہ حدیث معتقد علیہ ہے ان دو حدیثوں کی طرح جو امام مالک اور امام شافعی کے بارے میں ہیں۔ اس کے ہوتے ہوئے کسی موضوع روایت کی ضرورت نہیں۔“

علامہ سیوطی کے شاگرد علامہ شامی (صاحب سیرت) فرماتے ہیں کہ شیخ کا یہ فرمان بلا شک و شبہ صحیح ہے کہ اس حدیث کا اشارہ امام اعظم کی طرف ہے کیونکہ اہل قارم میں سے کوئی بھی ان کے مبلغ علم کو نہیں پہنچ سکا۔<sup>۲</sup>  
ایک دوسری حدیث میں سرور عالم ﷺ فرماتے ہیں :

ترفع زينة الدنيا سنة خمسين ومائة.

”۵۵ ایش دنیا کی زینت اٹھائی جائے گی“

امام خمس الائمہ اکبر دہری فرماتے ہیں کہ یہ حدیث امام ابو حنیفہ رضی اللہ تعالیٰ عنہ پر محمول ہے کیونکہ آپ کی وفات اسی سن میں ہوئی۔<sup>۳</sup>  
علامہ سیوطی رحمۃ اللہ تعالیٰ فرماتے ہیں کہ حدیث شریف میں امام مالک رضی اللہ تعالیٰ عنہ کے متعلق بشارت ہے :

يوشك ان يضرب الناس اكباد الابل يطلبون العلم فلا يجدون احدا اعظم

۱۔ جمال الدین سیوطی، الامم، حموش الصوید (مطبوعہ حیدرآباد دکن) ص ۳

۲۔ ابن ماجہ بن الشافعی، الامم، رواہ البخاری، جلد ۱ ص ۳۹

۳۔ ابن جریر شافعی، الامم، الخیرات الحسان، عمری ص ۲۱



من عالم المدينه ۳

”قریب ہے کہ لوگ طلب علم میں اونٹوں کو مشقت میں مبتلا کریں گے تو انہیں ”عالم مدینہ“ سے بدعالم کوئی نہ ملے گا۔“

اسی طرح امام شافعی قدس سرہ کے بارے میں یہ بھارت وارد ہے :

لا تسبو اقریشا فان عالمها يملأ الارض علما ۴

”قریش کو گالی نہ دو کیونکہ ان کا ایک عالم زمین کو علم سے بھر دے گا۔“

۴۔ امام مالک اور امام شافعی رضی اللہ تعالیٰ عنہما کی رفعت شان سے کوئی باہوش انکار نہیں کر سکتا اور اس میں بھی شک نہیں کہ یہ حدیثیں ان حضرات پر محمول ہو سکتی ہیں لیکن یہ نہیں کہا جاسکتا کہ یہ حدیثیں کسی اور پر محمول نہیں ہو سکتی ہیں کیونکہ مدینہ طیبہ میں بڑے بڑے یگانہ روزگار فضلاء ہوئے ہیں۔ پہلی حدیث ان پر بھی محمول ہو سکتی ہے اسی طرح دوسری حدیث کا مصداق سید المفسرین حضرت ابن عباس رضی اللہ تعالیٰ عنہ کو قرار دیا جاسکتا ہے جبکہ وہ اس کے زیادہ حقدار ہیں کیونکہ وہ عالم امت اور ترجمان قرآن ہیں نہ کہ ان احادیث کے جو امام اعظم رضی اللہ تعالیٰ عنہ کے بارے میں ذکر کی گئی ہیں۔ ان کا تحمل سوائے امام اعظم کے اور کوئی نہیں ہو سکتا۔ بے شک یہ امام اعظم کی بہت بڑی فضیلت ہے۔

۳۔ امام اعظم رضی اللہ تعالیٰ عنہ متعدد صحابہ کرام کی زیارت سے مشرف ہوئے اس لئے آپ ذمہ کا تابعین میں شمار ہوتے ہیں یہ فضیلت آپ کے معاصرین میں سے کسی کو بھی حاصل نہیں ہوئی۔ حدیث شریف کے حکم کے مطابق نہ صرف آپ کیلئے

بلکہ آپ کی زیارت کرنے والے مسلمانوں کیلئے بھی بھارت ہے اور آپ کو خیر القرون (بہترین زمانے) میں ہونے کا شرف حاصل ہے۔ حضرت عبداللہ بن اسیر راوی ہیں کہ رسول اللہ ﷺ نے فرمایا :

”خوشخبری ہے اس شخص کیلئے جس نے میری زیارت کی اور مجھ پر

ایمان لایا خوشخبری ہے میرے صحابہ اور تابعین کی زیارت

کرنے والے ایمانداروں کیلئے ان سب کیلئے بھارت اور حسن

انجام ہے۔“ ۱

ایک دوسری روایت میں ہے :

خير امتي القرن الذي بعثت فيه ثم الذين يلونهم ثم الذين يلونهم.

”میری امت کے سب سے بہتر افراد دو ہیں جو میرے ذمہ بعثت

میں ہیں (یعنی صحابہ کرام) پھر ان کے بعد والے (تابعین) پھر ان کے بعد والے (تابع تابعین)“ ۲

۲۔ امام اعظم رضی اللہ تعالیٰ عنہ کے اساتذہ کی تعداد صرف تابعین میں سے چار

ہزار تک پہنچی ہے جبکہ ان حدیث کے مشہور اممہ میں سے کسی کے اساتذہ اتنے نہیں

ہوئے۔ اس سے حضرت امام کے وفور علم اور احادیث رسول ﷺ سے والہانہ محبت کا

پتہ چلتا ہے۔ ایسے امام جلیل الشان کے بارے میں یہ بات کبھی بھی تسلیم نہیں کی جاسکتی

کہ ان کا ذخیرہ معلومات صرف سترہ احادیث میں منحصر تھا۔ علامہ ذہبی نے حفاظ

۱۔ ابن حجر کی امام : اللہ واعن الخرقہ ص ۶ (حوالہ طبرانی داحکم)

۲۔ ایضاً : ص ۶ (حوالہ مسلم شریف)

۹۔ جلال الدین السیوطی امام : کنوز الصحیفہ ص ۳

۱۰۔ جلال الدین السیوطی امام : کنوز الصحیفہ ص ۳



حدیث میں آپ کا ذکر کر کے ایسے شبہات کو بالکل ختم کر دیا ہے۔<sup>۱۲</sup>

۵۔ امام ابو حنیفہ کے دریائے علم سے سیراب ہو کر ان گنت علماء نوین کے مقتدا بنے۔ ائمہ اسلام میں سے کسی کے شاگرد آپ کے برابر نہیں ہوئے۔<sup>۱۳</sup> ائمہ اربعہ میں سے باقی تین امام آپ کے فیض یافتہ ہیں۔ امام مالک رضی اللہ تعالیٰ عنہ براہ راست آپ کے شاگرد ہیں۔<sup>۱۴</sup> اسی لئے امام مالک آپ کی حدود و جہ تعظیم کرتے تھے، امام اعظم تشریف لاتے تو انہیں بلند جگہ بٹھاتے۔<sup>۱۵</sup> اکثر اوقات ان کی جہتوں میں رہتے اور انہیں اختیار کرتے تھے۔<sup>۱۶</sup> اسی لئے ان کا مذہب حنفی مذہب سے زیادہ قریب ہے۔

امام شافعی امام محمد کے واسطے سے امام اعظم کے فیض یافتہ ہیں اسی لئے فرماتے ہیں :

”جو شخص فقہ کا طالب ہو اسے امام ابو حنیفہ کے تلامذہ سے دانستہ

ہو جانا چاہئے کیونکہ ان کیلئے معافی آسان کر دیئے گئے ہیں بخدا!

میں امام محمد بن حسن کی کتابوں سے ہی فقیہ بنا ہوں“<sup>۱۷</sup>

تیز یہ بھی فرمایا :

”اگر یہ سود و نصاریٰ امام محمد بن حسن شیبانی کی تصانیف کو دیکھ لیتے

۱۲۔ الذہبی علامہ : تذکرۃ الحفاظ ج ۱ ص ۱۶۸ (مطبوعہ بیروت)

۱۳۔ ابن حجر مکی شافعی امام : الخیرات الحسان، عربی (طبع لاہور) ص ۳۴

۱۴۔ ایضاً : ص ۸

۱۵۔ ایضاً : ص ۲۲

۱۶۔ فقیر محمد جمعی، مولانا : السیف المبرور لمفتی شوق الامام الاعظم، ص (حوالہ کتاب المرقب

للعلماء مؤلف ابن احمد مکی ج ۲ ص ۳۳

۱۷۔ محمد علاؤ الدین، مکتبہ حنفی، علامہ : در مختار بمشرد المختار ج ۱ ص ۲۸

تو بے اختیار ایمان لے آتے۔“<sup>۱۹</sup>

امام احمد بن حنبل تو امام شافعی کے شاگرد ہیں اس لحاظ سے وہ بھی امام اعظم کے سلسلہ تلامذہ میں منسلک ہیں۔<sup>۲۰</sup> اسی طرح اجلہ محدثین یہاں تک کہ مصنفین صحاح ستہ بھی آپ کے سلسلہ تلامذہ کی صف میں شامل ہیں۔

۶۔ مذہب حنفی روایت و ردایت کے اعتبار سے مستحکم ہونے کی وجہ سے اکناف عالم میں تمام مذاہب سے زیادہ مقبول ہے بلکہ بعض علاقوں میں تو آپ کے مذہب کے علاوہ اور کوئی مذہب معروف نہیں ہے۔ مثلاً ”بلادِ روم، پاک و ہند، ماوراء النہر اور سرقد وغیرہ۔“<sup>۲۱</sup> انشاء اللہ العزیز قیامت تک آپ کے متبعین باقی رہیں گے اور بڑھتے رہیں گے۔ علامہ عبد الوہاب شعرانی فرماتے ہیں :

”وہ امام اعظم ہیں تمام مذاہب کے اختتام تک ان کی پیروی کی

جائے گی جیسا کہ بعض صحیح کشف والے بزرگوں نے مجھے بتایا

وقت کے گزرنے کے ساتھ ساتھ آپ کے متبعین میں اضافہ

ہوتا جائے گا“<sup>۲۲</sup>

مآ علی قاری رحمہ الباری فرماتے ہیں :

”امام اعظم کے اتباع تمام ائمہ سے زیادہ ہیں جس طرح نبی

اکرم ﷺ کے متبعین تمام انبیاء سے زیادہ ہیں۔ حضور ﷺ کی

امت الہی جنت میں دو تہائی ہو گی اور حنفی الہی ایمان میں دو تہائی

۱۹۔ عبد العزیز پرہادی، علامہ : کوثر النبی ج ۱ ص ۵۳ (طبع لکھنؤ)

۲۰۔ مآ علی قاری، علامہ : مرتب شرح مشکوٰۃ ج ۱ ص ۲۲

۲۱۔ ابن عابد بن الشافعی، علامہ : رد المحتار ج ۱ ص ۵۲

۲۲۔ عبد الوہاب الشعرانی، علامہ : السیران الکبریٰ ج ۱ ص ۷۴



ہوئی ہے۔ ۲۲

۷۔ آپ کا مذہب تھا آپ کے اجتہاد اور طور و فکر کا نتیجہ نہیں بلکہ حدیث "تعبیر" لسان عربی، فقہ، تصوف اور قیاس و اجتہاد کے دہر و دہر کا ماہرین کی مشترکہ کوششوں کا نچوڑ ہے۔ دوسرے مذاہب ائمہ مجتہدین کی انفرادی کوششوں کا حصہ ہیں۔ علامہ شعرانی "قادی سراجیہ" کے حوالے سے فرماتے ہیں:

"امام ابو حنیفہ کے مدبر کسی اور کے مانند نہیں ہوئے آپ نے اپنے مذہب کی بنا اجتماعی مشورے پر رکھی آپ نے انفرادی طور پر مسائل حل نہیں کیے بلکہ ایک ایک مسئلہ اپنے اصحاب پر پیش فرماتے اور ان پر ان سے گفتگو فرماتے یہاں تک کہ کوئی ایک قول طے پا جاتا تو اسے امام ابو یوسف لکھ لیتے۔ آپ نے خدا داد قسم سے ایسے مسائل حل کئے جن سے اذکیاء عاجز تھے" ۲۳

ایسے ہی تاثرات کا افسر حضرت قتیبہ بن مسلم رضی اللہ تعالیٰ عنہ نے کیا۔ ۲۴  
حضرت دکن بن جراح کے سامنے کسی نے کہا کہ ابو حنیفہ نے خطا کی انہوں نے فرمایا "اودہ کیسے خطا کر سکتے ہیں جبکہ ان کے حلقہ میں امام ابو یوسف، زفر اور محمد جیسے مجتہد امام عیسیٰ بن زکریا، یحییٰ بن احمد اور مندل اپنے خط و حدیث امام قاسم اپنے لغت عربی کے ماہر اور حضرت داؤد طائی اور فضیل عیاض ایسے اتقواء موجود ہوں؟ ایسا شخص غلطی نہیں کرے گا اور اگر کہیں غلطی ہوئی تھی تو یہ حضرات انہیں راہ حق کی طرف پھیر دیں۔"

۲۳۔ ملاحظہ فرمائی: "شرح مشکوٰۃ" ج ۱، ص ۲۷

۲۴۔ ملاحظہ فرمائی: "امام: السیران اکبری" ج ۱، ص ۵۹

۲۵۔ ایضاً: ص ۷۱

جے۔ ۲۵

۸۔ امام اعظم رضی اللہ تعالیٰ عنہ نے سب سے پہلے مسائل شریعت کو ابواب و کتب کی صورت میں مرتب کیا۔ اس سے پہلے صحابہ کرام اپنے حفظ پر اعتماد فرماتے تھے اس لئے انہیں ابواب و کتب مرتب کرنے کی ضرورت پیش نہ آئی۔ امام اعظم نے محسوس کیا کہ اگر مسائل شریعت کی تدوین نہ کی گئی تو علم کے ضائع ہونے کا خطرہ ہے اس لئے آپ نے اس اہم کام پر پوری توجہ صرف کی۔ امام مالک نے موطا کی ترتیب میں آپ ہی کی پیروی کی ہے علامہ شعرانی فرماتے ہیں:

ومذہب اول المذاهب تدوینا و آخرها انفرادا کما قالہ بعض

اہل الکشف ۲۵

"آپ کا مذہب تدوین میں سب سے پہلے اور اختتام میں سب سے

بعد ہے جیسا کہ بعض اہل کشف نے فرمایا:"

۹۔ مذہب حنفی کے اصول اجتہاد و استنباط کتاب و سنت کے بہت زیادہ مطابق اور اصول و روایت سے حد درجہ ہم آہنگ ہیں اور کیوں نہ ہو جبکہ امام اعظم پر سرکار دو عالم ﷺ کی خاص نگاہ عنایت تھی، حضرت داتا گنج بخش قدس سرہ العزیز حضرت بلال رضی اللہ تعالیٰ عنہ کے مزار پر انور کے قریب خواب میں سرور دو جہاں ﷺ کی زیارت سے مشرف ہوتے ہیں اور کیا دیکھتے ہیں کہ حضور ایک معمر بزرگ کو چٹاں کی طرح پہلو میں اٹھائے ہوئے ہیں۔ حضرت داتا گنج بخش کو تعجب ہوا کہ یہ کون بزرگ

۲۶۔ نقل رسول قادری مولانا شاہ: سیف الجہاد (طبع کتبہ رضویہ ناہور) ص ۵۳

۲۷۔ جلال الدین سیوطی امام: مشکوٰۃ الصحیفہ ص ۳۹

۲۸۔ عبد الوہاب الشعرانی امام: السیران اکبری ج ۱، ص ۶۳



ہیں جنہیں بارگاہ رسالت میں اتنا قرب حاصل ہے؟ حضور ﷺ نے نور قہوت سے جان کر فرمایا:

”یہ تیرا اور تیرے شہر والوں کا امام (امام حنیفہ) ہے“ (رضی اللہ تعالیٰ عنہ)

حضرت داتا گنج بخش فرماتے ہیں کہ مجھے اس خطاب سے یہ حقیقت منکشف ہوئی کہ امام اعظم ذاتی صفات اور فانی الرسول ہیں اور چونکہ حضور ﷺ سے خط نہیں ہو سکتا لہذا جسے آپ کی ذات القدس میں نزاکت مقام حاصل ہو گا وہ بھی خط سے محفوظ ہوگا اگر امام اعظم خود چلے تو خط کا احتمال ہوتا۔<sup>۹</sup>

اللہ تعالیٰ نے امام اعظم رضی اللہ تعالیٰ عنہ کو وقت نظر سے خط وافر عطا فرمایا تھا۔ ماہ مستعمل کے بارے میں آپ کے تین قول ہیں۔

(۱) نجس غلیظ (۲) نجس خفیف (۳) ظاہر غیر مظہر

حضرت علی خراسانی رضی اللہ تعالیٰ عنہ نے ان اقوال کا عمل یوں بیان کیا ہے کہ حضرت امام ابو حنیفہ وضو کے پانی میں داخل ہونے والے گناہوں کو دیکھ بیٹھتے تھے۔ لہذا اگر وضو کرنے والے نے گناہ کبیرہ کیا ہے تو پانی نجس غلیظ اور اگر گناہ صغیرہ کا ارتکاب کیا ہے تو پانی نجس خفیف اور اگر کمزور تنزیہی کا ارتکاب کیا ہے تو پانی ظاہر غیر مظہر ہو گا۔

حضرت علی خراسانی فرماتے ہیں:

مدارك الامام ابی حنیفہ دقیقة لا یكاذ یطلع علیہا الا اهل الکشف من اکابر الاولیاء<sup>۱۰</sup>

۹۔ علی اکبر علی داتا گنج بخش امجد: کشف الجب (اردو ترجمہ از مولانا ابوالحسن علی دہلوی) ص ۲۱۶

۱۰۔ عبد الوہاب اشعرائی امام: المیزان اکبری ج ۱ ص ۶۳

”امام ابو حنیفہ کے مسائل ایسے دقیق ہیں کہ جنہیں اکابر اہل کشف

اولیاء ہی جان سکتے ہیں“

امام اعظم کے اصول میں ”خاص“ وہ لفظ ہے جو ذات معلوم اور وصف معلوم

کیلئے افراد کا اعتبار کئے بغیر ”معین“ کیا گیا ہو جیسے ”رجل“ مخاطب اگر عربی زبان سے واقف

ہے تو وہ سمجھ لے گا کہ اس کا معنی ”مرد“ ہے جس میں تعدد کا اعتبار نہیں ہے۔ اسی

طرح لفظ ”غلام“ خاص ہے جس کی وضع عدد ”معین“ کیلئے کی گئی ہے ”احناف“ کا قاعدہ ہے

کہ خاص اپنے بدول کو شامل ہونے میں قطعی ہے اس میں غیر کا احتمال باقی نہیں ہوتا

مثلاً ”زید عالم“ میں زید لفظ خاص ہے اس میں غیر کا احتمال نہیں ہو سکتا اور اس کا یہ

مستطب نہیں ہو سکتا کہ خالد عالم ہے۔

حضرات شافعیہ فرماتے ہیں کہ لفظ خاص کا اپنے بدول کو شامل ہونا قطعی

نہیں غلطی ہے۔ کیونکہ ممکن ہے کہ لفظ خاص کا معنی حقیقی (جس کیلئے لفظ معین کیا گیا

ہے) مراد نہ ہو بلکہ معنی مجازی مراد ہو ”احناف“ نے جواب دیا کہ اگر دلیل سے ثابت ہو

جائے کہ لفظ خاص کا معنی حقیقی مراد نہیں ہے تو بے شک معنی مجازی مراد ہوگا اور اگر

ایسی دلیل نہ پائی جائے تو صرف احتمال معنی حقیقی کے قطعی طور پر معین اور مراد ہونے

سے نہیں روک سکتا اس کی مثال یوں ہے کہ کوئی شخص بھگی ہوئی دیوار کے پاس کھڑا

ہو تو اسے کہا جاسکتا ہے۔ یہاں سے ہٹ جاؤ! ہو سکتا ہے دیوار گر جائے۔ دیوار کا چھو کاؤ

اس احتمال کی دلیل ہے۔ لیکن صحیح سالم اور سیدھی دیوار کے پاس کھڑا ہونے والے کو

یہی بات کہنا کسی طرح بھی درست نہیں۔ کیونکہ اس وقت دیوار کے گرنے کا احتمال

باردیس ہے اسی طرح لفظ خاص سے معنی مجازی مراد ہونے کا احتمال باردیس ہے لہذا

قابل قبول نہ ہوگا اور معنی حقیقی یقیناً ”معین“ ہوگا۔

جب یہ واضح ہو گیا کہ لفظ خاص اپنے معنی کو قطعی طور پر شامل ہوتا ہے تو اگر تو اس یا اخیر واحد کتاب اللہ کے خاص کے مقابلے میں آجائے تو وہی صورتیں ہیں۔

☆ خاص میں تغیر و تبدل کے بغیر دونوں میں تطبیق ہو سکے تو دونوں پر عمل کیا جائے گا۔

☆ ان میں اس طور پر تطبیق نہ ہو سکے تو صرف کتاب اللہ کے خاص پر عمل کیا جائے گا۔

ارشاد ربانی ہے: **والمطلقت بتربصن بالنسب ثلاث قروء (الایۃ)۔**

قروء جمع ہے قروء کی اور قروء حیض اور طہر (حیض سے پاک ہونا) دونوں معنوں کیلئے آتا ہے۔ احناف کے نزدیک اس سے مراد حیض ہے۔ آیت کا معنی یہ ہو گا کہ طلاق والی عورتیں اپنے آپ کو تین حیض تک (کسی اور سے نکاح کرنے سے) روکے رکھیں اشافعیہ کے نزدیک اس سے مراد "طہر" ہے کیونکہ اگر قروء سے مراد حیض ہو تو چونکہ حیض کلام عرب میں مؤنث استعمال ہوتا ہے اور قواعد عربیہ کے مطابق مؤنث کیلئے تین سے دس تک کے اعداد تاء کے بغیر آتے ہیں اس لئے ثلاث قروء کہنا چاہئے تھا۔ ثلاث قروء تاء کے ساتھ اس امر کی دلیل ہے کہ قروء سے مراد "طہر" ہیں اس لئے کہ "طہر" مذکر ہے اور مذکر کیلئے تین سے دس تک کے اعداد تاء کے ساتھ لائے جاتے ہیں۔

احناف کا کہنا ہے کہ ثلاث کا لفظ خاص ہے جو اپنے معنی کو قطعی طور پر شامل ہے لہذا اگر قروء سے مراد حیض ہوں تو ثلاث کا مدلول بلاشبہ ثابت ہو جائے گا۔ کیونکہ طلاق کے بعد پورے تین حیض گزرنے سے عورت کی عدت ختم ہو جائے گی اور اگر قروء سے مراد "طہر" ہوں تو ثلاث کا مدلول ثابت نہیں ہو سکے گا کیونکہ شرعی طور پر

طلاق "طہر" میں دی جاتی ہے۔ اس "طہر" کے بعد دو اور "طہر" گزریں گے تو عدت ختم ہو جائے گی حالانکہ طلاق کے بعد پورے تین "طہر" نہیں گزرے بلکہ دو "طہر" کامل اور ایک "طہر" نامکمل جس میں طلاق دی گئی اور اس کا کچھ حصہ پہلے گزر چکا تھا کے گزرنے سے عدت ختم ہو گی۔ اس صورت میں ثلاث ایسے لفظ خاص کا مدلول برقرار نہیں رہتا اس لئے قروء سے مراد حیض ہیں نہ کہ "طہر"۔

اس تقریر سے حضرات شافعیہ کے استدلال کا جواب آ گیا کیونکہ انہوں نے کتاب اللہ کے خاص کے مقابل قیاس غوی پیش کیا ہے اور ان کے درمیان تطبیق نہیں ہو سکتی لہذا یہ قیاس غیر مقبول ہو گا۔ دوسرا جواب یہ ہے کہ لفظ قروء مذکر ہے اگرچہ اس سے مراد حیض ہی ہو کیونکہ لفظ حیض کے مؤنث ہونے سے یہ لازم نہیں آتا کہ اس معنی کیلئے جو لفظ بھی استعمال کیا جائے وہ مؤنث ہی ہو اور جب قروء بمعنی حیض مذکر ہو تو اس کیلئے ثلاث تاء کے ساتھ لانا درست ہو گا۔ دیکھئے لفظ "ز" بمعنی حلقہ (گندم) ہے۔ اب حلقہ کے مؤنث ہونے سے "ز" کا مؤنث ہونا لازم نہیں آتا بلکہ وہ مذکر ہی ہے۔

قروء سے حیض مراد لینا اس اعتبار سے بھی رائج ہے کہ عدت اس لئے مقرر کی جاتی ہے کہ رحم کا حمل سے خالی ہو جانا معلوم ہو جائے اور اس کیلئے حیض علامت ہے نہ کہ "طہر" کیونکہ حمل کی صورت میں حیض نہیں ہوتا۔ نیز احناف کی یہ رائے حدیث پاک کے بھی موافق ہے۔ امام ترمذی ابو داؤد اور ابن ماجہ حضرت عائشہ صدیقہ رضی اللہ تعالیٰ عنہا سے روای ہیں کہ رسول اللہ ﷺ نے فرمایا:



مَدَامُ الْاِمْلَةِ تَطْلِقَانِ وَقَرَأَ هَا حَيْضَتَانِ ۳۲

”کنیز کی طلاقیں دو ہیں اور قرء ہا (حدیث) کو وحی نہیں۔“

ظاہر ہے کہ کنیز ہونے کی وجہ سے آزاد عورت کی نہایت کنیز کی عدت کی تکلیف ہو گی اس طرح ضعیف ہو گا کہ آزاد کی عدت طہر سے ہو اور کنیز کی حیض سے۔ اس حدیث سے کتاب اللہ کے مشترک لفظ قرء کا ایک معنی (حیض) متعین ہو جاتا ہے۔

اس بیان سے یہ بات کھل کر سامنے آ جاتی ہے کہ فقہ حنفی میں قیاس کو کتاب و سنت پر ہرگز ترجیح نہیں دی جاتی۔ قیاس اس وقت کیا جاتا ہے جب کوئی حکم کتاب و سنت اور اجماع امت میں صراحت نہ مل سکے، اصول فقہ کی کتب میں تصریح موجود ہے کہ قیاس اس وقت صحیح ہے جب نص کے مقابل نہ ہو نص کے کسی حکم کو تبدیل نہ کرے اور فرع (وہ جزئی جس میں قیاس سے حکم معلوم کیا گیا ہے) میں نص کا حکم موجود نہ ہو ایسی صورت میں قیاس کرنے کو بارگاہ رسالت سے سبوتاژ ٹیکہ مل چکی ہے چنانچہ جب حضور ﷺ نے حضرت معاذ بن جبل رضی اللہ تعالیٰ عنہ کو یمن بھیجا تو فرمایا ”اے معاذ! تم کس چیز سے فیصلہ کرو گے؟“ عرض کیا ”کتاب اللہ سے“ فرمایا ”اگر تمہیں کتاب اللہ میں حکم نہ ملے!“ عرض کیا ”پھر رسول اللہ سے“ فرمایا ”اگر تمہیں اس میں بھی نہ مل سکے؟“ عرض کیا ”پھر میں اپنی رائے سے اجتہاد کروں گا“ تو حضرت سید عالم ﷺ نے فرمایا:

”اللہ تعالیٰ کا شکر ہے جس نے اپنے رسول کے فرستادہ کو پسندیدہ:

۳۲۔ حواشی پر ایہ: ج ۲، مبلوعدہ مطبع مجیدی، کانپور، ص ۳۳۰

چیز کی توفیق بخشی“ ۳۳

بعض لوگ باوقفتی کی بناء پر بغض و عناد کے سبب کہہ دیا کرتے ہیں کہ امام ابو حنیفہ نے کتاب و سنت کے مقابل اور مخالف قیاس سے کام لیا ہے یہ ایسا اعتراض ہے جسے حق و صداقت سے دور کا بھی واسطہ نہیں ہے۔ اس شبہ کا جواب خود حضرت امام اعظم رضی اللہ تعالیٰ عنہ نے دے دیا تھا مگر راجحہ غضب کا جو پھر بھی قبول حق پر رضامند ہونے نہیں دیتا۔ ہوا یوں کہ مدینہ طیبہ میں حضرت محمد باقر علی ابن حسین رضی اللہ تعالیٰ عنہ نے دوران ملاقات امام اعظم سے پوچھا کہ ”آپ وہ ہیں جو میرے جد امجد ﷺ کی احادیث کے خلاف قیاس کرتے ہیں۔“ امام اعظم نے فرمایا ہناؤ خدا! ایسی بات ضعیف ہے۔ ”آپ نے انھیں بڑے ادب سے ٹھکایا اور خود دوزخ انوار کے سامنے بیٹھ گئے۔ پھر پوچھا کہ ”مرد کمزور ہے یا عورت؟“ انہوں نے فرمایا ”عورت کمزور ہے۔“ پھر فرمایا کہ ”دراشت میں عورت کا حصہ کتنا ہے؟“ انہوں نے فرمایا ”مرد سے نصف“ امام اعظم نے فرمایا ”اگر میں قیاس کرتا تو عورت کو مرد سے دو گنا حصہ دینے کا حکم کرتا کیونکہ عورت کمزور اور زیادہ ضرورت مند ہے۔“ پھر پوچھا کہ ”نماز افضل ہے یا روزہ؟“ انہوں نے فرمایا ”نماز افضل ہے“ امام اعظم نے کہا ”اگر میں قیاس سے کام لیتا تو حیض والی عورت کو روزے کی بجائے نماز کی قضا کا حکم دیتا کیونکہ نماز زیادہ اہم ہے۔“ پھر پوچھا ”پیشاب زیادہ نجس ہے یا مٹی؟“ انہوں نے فرمایا ”پیشاب“ امام اعظم نے کہا ”اگر میں قیاس کرتا تو حکم کرتا کہ خروج مٹی کی بجائے پیشاب سے غسل لازم ہے کیونکہ پیشاب زیادہ غلیظ ہے خدا کی پناہ کہ میں حدیث کے خلاف حکم کروں میں تو حدیث کا خادم ہوں۔“ یہ گفتگو سن کر حضرت محمد بن علی بن حسین رضی اللہ تعالیٰ عنہ نے فرمایا:

۳۳۔ اصولی الشافعی، صفحہ قیاس

مستحب سے امام اعظم رضی اللہ تعالیٰ عنہ کے چہرے پر لا رہا اور رخصت ہو گئے۔<sup>۳۴</sup>  
علامہ شعرانی فرماتے ہیں:

ومن فضل مذهبه رضي الله تعالى عنه وجده من اكثر المذاهب احتياطاً في الدين ومن قال غير ذلك فهو من جملة الجاهلين المتعصبين المنكرين على ائمة الهدى بضيقهم السقيم.<sup>۳۵</sup>

”جس نے آپ کے مذہب کا تتبع کیا ہے وہ جانتا ہے کہ آپ کا مذہب ان مذاہب میں سے ہے جن میں وہی احتیاط بہت زیادہ ہے۔ جو شخص اس کا انکار کرتا ہے وہ جاہل مصعب ہے اور کج فہمی کی بنا پر اس پر انکار کرنا ہے۔“

دوسری جگہ فرمایا:

وقد تبعت بحمد الله اقواله واقوال اصحابه لما الفت كتاب ادلة المذاهب فلم اجد قولاً من اقواله واقوال اتباعه الا وهو مستند الى اية او حديث او اثر او الى مفهوم ذلك او حديث ضعيف كثر طرفه ا والى قياس صحيح على اصل صحيح لمن اراد الوقوف على ذلك فليطالع كتابي المذكور.<sup>۳۶</sup>

”میں نے حمد اللہ تعالیٰ کتاب ”ادلة المذاهب“ تالیف کرتے وقت آپ کے اور آپ کے صحابہ کے اقوال کا تتبع کیا تو آپ کا اور آپ کے علاوہ کہ ہر قول آیت حدیث اقوال صحابہ یا اس کے

۳۴۔ ابن حجر کی امام: الخیرات الحسن اعلمی (طبعة دور) ص ۱۷۷۔ ۱۷۸

۳۵۔ عبد الوہاب الشعرانی امام: المیزان الکبریٰ ص ۵۷

۳۶۔ عبد الوہاب الشعرانی امام: المیزان الکبریٰ ج ۱ ص ۶۴

معلوم یا اکثر الطرق حدیث ضعیف (یعنی حدیث حسن) یا اصل صحیح پر مبنی قیاس سے مستند پایا۔ جو شخص اس کی واقفیت چاہتا ہے اسے میری کتاب مذکور کا مطالعہ کرنا چاہئے۔“

احناف کے نزدیک چونکہ نفل خاص اپنے مدلول کو قطعی طور پر شامل ہوتا ہے اور مراد کے معلوم ہونے کی وجہ سے محتاج بیان نہیں ہوتا اس لئے کتاب اللہ کے خاص پر اخبار آحاد سے اضافہ نہیں کیا جاسکتا جبکہ اس حدیث اس کے قائل نہیں۔ لہذا خیر واحد سے کتاب اللہ پر اضافہ کر دیتے ہیں۔ امام مالک رضی اللہ تعالیٰ عنہ فرماتے ہیں کہ اعضاء وضو کا پے درپے دھو فرض ہے اس طرح کہ ایک عضو کے خشک ہونے سے پہلے دوسرا عضو دھو لیا جائے۔ اس پر نبی اکرم ﷺ کے دائمی معمول کو بطور دلیل پیش کرتے ہیں امام احمد بن حنبل رضی اللہ تعالیٰ عنہ وضو میں بسم اللہ شریف پڑھنے کو لازم قرار دیتے ہیں اور حدیث شریف لا وضوء لمن لم یسم سے استدلال کرتے ہیں۔ امام شافعی رضی اللہ تعالیٰ عنہ اعضاء وضو کے بالترتیب دھونے کو فرض قرار دیتے ہیں اور حدیث پاک لا یقبل الله صلوٰۃ امرء حتى یضع الطهور فی مواضعه فیہنسل وجہہ ثم یدیدہ (الحدیث)۔

”اللہ تعالیٰ ہم سے کسی نماز قبول نہیں فرماتا جب تک وہ وضو کو اس کی جگہ پر نہ رکھے اس طرح کہ چہرہ دھوئے پھر ہاتھ دھوئے سے دلیل پیش کرتے ہیں۔“  
لیکن احناف کے نزدیک جب آیت وضو میں تین اعضاء کے دھونے اور سر کے مسح کا الفاظ خاصہ سے ذکر آچکا ہے تو اس میں بیان اور اضافے کی گنجائش نہیں ہے یہ تو ضعیف ہو سکتا کہ آیت وضو سے چار چیزوں کی فرضیت ثابت ہو اور اخبار آحاد سے مزید اشیاء کی فرضیت ثابت کر دی جائے البتہ تحقیق کی یہ صورت ہے کہ آیت مبارکہ



سے جن امور کا لزوم ثابت ہے وہ فرض ہوں اور پے در پے اور ایسی ہیسم اللہ شریف اور ترتیب وغیرہ امور جو اخبارِ اہل بیت سے ثابت ہیں سنت ہوں ایسی احناف کا مسلک ہے۔

پھر باندہ از دیگر ائمہ ثلاثہ کے دلائل پر نظر ڈالی جائے تو ظاہر ہو گا کہ وہ ضعیف مدعا نہیں ہیں کیونکہ امام مالک حضور نبی اکرم ﷺ کی موافقت کو فرضیت کی دلیل ٹھہراتے ہیں حالانکہ محض موافقت دلیل فرضیت نہیں دلیل سنیہ ہے۔ مثلاً "انکاف صحیح مؤکدہ ہے باوجود کہ حضور ﷺ نے اس پر مداومت فرمائی اگرچہ مداومت ﷺ کے ساتھ ترک کی ممانعت بھی ہو تو اس سے وجوب ثابت ہوتا ہے۔

لا وضوء لمن لم یستم سے امام احمد رحمہ اللہ تعالیٰ کے استدلال کا ایک جواب تو یہ ہے کہ بقول محقق علی الاطلاق ائینہام صاحبہ "فتح القدیر" اس حدیث کے تمام طرق ضعیف ہیں بلکہ امام ترمذی خود امام احمد سے راوی ہیں کہ اس سلسلے میں کوئی حدیث جیدہ الاسناد نہیں ہے۔ دوسرا جواب یہ ہے کہ اس حدیث کے معارض ایک حدیث دارقطنی نے حضرت ابو ہریرہؓ "انہی مسعود اور ائینہ عمر رضی اللہ تعالیٰ عنہم سے روایت کی ہے کہ حضور ﷺ نے فرمایا جو شخص وضو کرے اور ہسم اللہ شریف پڑھ لے تو اس کا پورا جسم پاک ہو جائے گا اور جو شخص اللہ تعالیٰ کا نام لئے بغیر وضو کرے اس کے صرف اعضاء وضو پاک ہوں گے۔

ان دونوں حدیثوں کے درمیان تطبیق کی صورت یہ ہے کہ ہسم اللہ شریف کے بغیر وضو ہو تو جاتا ہے لیکن کامل نہیں ہوتا لا وضوء لمن لم یستم کا یہی مطلب ہے اور حنفیہ کا یہی عقار ہے۔

امام شافعی رضی اللہ تعالیٰ عنہ کی پیش کردہ حدیث لا یقبل اللہ صلوٰۃ امرء (الحدیث) کو امام نووی نے ضعیف کہا امام دارمی نے کہا کہ صحیح نہیں ہے لیکن جبر نے

کہ لا اصل لہ ظاہر ہے ایسی حدیث سے ترتیب کی فرضیت ثابت نہیں ہو سکتی امام ابو داؤد نووی کہ نبی اکرم ﷺ سے وضو میں سر کا مسح رہ گیا تو آپ نے وضو کے بعد سر کا مسح فرمایا۔ اگر ترتیب فرض ہوتی تو از سر نو وضو فرماتے یہ سن

دنیاۓ اسلام انسانیت کے عظیم محسن عالم اسلام کے مسلم راہنما

جنہیں بارگاہ رسالت سے لوید بشارت ملی۔

من یرد اللہ بہ خیرا یفقہہ فی الدین سے حصہ د فرمایا

ائمہ اسلام نے انہیں اپنا مقتدا بنانا

امام مالک جن کے مداح ہیں

امام شافعی جن کے مرقہ انور سے برکت حاصل کرتے ہیں

قاضی ابویوسف زفر اور امام محمد جن کے خوشہ چیں ہیں

غزالی جن کے شاخاں ہیں

رازی جن کے سامنے حقل کتب ہیں

دنیاۓ اسلام کی اکثریت جن کی پیروی ہے

ائینہام نیر بان الدین مرغینانی اور احمد رضا خاں دیوبند جن کے مقلد ہیں اس

امام جلیل کی بارگاہ میں جس قدر ہدیہ تحریک پیش کیا جائے کم ہے۔ مولائے کریم ان کے مزاج پر انوار پر گلہائے رحمت کی بارش فرمائے اور ان کا گھستان علم روز افزوں ترقی کرتا رہے آمین ثم آمین۔

## امام ابو حنیفہ ہی کیوں؟

حضرت ابو ہریرہ رضی اللہ تعالیٰ عنہ روایت ہے کہ نبی اکرم ﷺ نے فرمایا: جب اللہ تعالیٰ کسی بندے کو مقام محبوبیت پر فائز فرماتا ہے تو جبرائیل امین علیہ السلام کو ندا فرماتا ہے کہ بیشک اللہ تعالیٰ فلاں بندے سے محبت فرماتا ہے تم بھی اس سے محبت رکھو۔ جبرائیل امین بھی اس سے محبت رکھتے ہیں پھر آسمان والوں میں اعلان کرتے ہیں کہ بیشک اللہ تعالیٰ فلاں بندے سے محبت فرماتا ہے تم بھی اس سے محبت رکھو چنانچہ آسمان والے بھی اس سے محبت کرتے ہیں پھر اس کیلئے زمین میں قبولیت رکھ دی جاتی ہے۔ اس سے یہ خیال نہ کیا جائے کہ ہر وہ مرد و زن جسے روئے زمین پر مقبولیت حاصل ہو جائے اسے اللہ تعالیٰ کی بارگاہ میں بھی محبوبیت حاصل ہے اللہ تعالیٰ کا ارشاد گرامی ہے:

ان الذین آمنوا وعملوا الصالحات سیجعل لهم الرحمن وذاک  
 "بے شک وہ لوگ جو ایمان لائے اور انہوں نے اعمال صالحہ کئے  
 اللہ انہیں مقام محبوبیت عطا فرمائے گا"

یعنی بارگاہ الہی میں مقبولیت اور محبوبیت صرف ان خوش نصیبوں کو حاصل ہوتی ہے جو ایمان و عمل کے زور سے راستہ ہوں۔

قرآن وحدیث کے معیار محبوبیت کو سامنے رکھتے ہوئے صحابہ کرام اور اہل بیت عظام کے بعد تاریخ اسلام میں تلاش کیجئے کہ اہل ایمان و تقویٰ کے نزدیک سب

۱۔ محمد بن اسماعیل بخاری امام: صحیح بخاری عربی ج ۱ ص

۲۔ القرآن: (۱۹-۶۹)

سے زیادہ محبوبیت اور مقبولیت کے حاصل ہوئی؟ یہ تقسیم کے بغیر چارہ نہیں کہ وہ دوسری ہستیاں ہیں۔

امام اعظم ابو حنیفہ۔

نوشہ الامام اعظم سیدنا شیخ سید عبدالقادر جیلانی قدس سرہ رحمہ

جدید شریف میں ہے رسول اللہ ﷺ نے فرمایا:

من دل علی غیر فلہ مثل اجر طاعنہ

"جس شخص نے کسی بھلائی کی طرف راہنمائی کی اسے عمل کرنے والے کی

مثل ثواب ملے گا۔"

دنیا بھر کے مسلمانوں کی اکثریت ان دونوں اماموں کی پیروی کرتے ہیں ایک شریعت کے امام ہیں اور دوسرے طریقت کے اندازہ کیا جاسکتا ہے کہ انہیں کتنا جبر و ثواب مل چکا ہوگا اور واقعی دنیا تک کتنا ثواب ملتا ہے گا؟

اس مقالہ کا موضوع چونکہ امام اعظم ابو حنیفہ رضی اللہ تعالیٰ عنہ سے متعلق ہے اس لئے آپ کی توجہ اس امر کی طرف دلانا چاہتا ہوں کہ امام اعظم کے پیروکار ہر دور میں بخیرت ہوئے ہیں۔ پروفیسر ڈاکٹر محمد مسعود احمد ظہریؒ لکھتے ہیں:

"ان خلدون نے چھ سو برس پہلے امیر خسرو نے سات سو برس پہلے شیخ احمد مرہندی مجدد الف ثانی نے چار سو برس پہلے عالم اسلام بالخصوص برصغیر میں اہل سنت و جماعت اور حقیقوں کی اکثریت کا ذکر کیا ہے اور جدید کے فاضل ڈاکٹر صفحہ محسنی نے احناف کو روئے زمین کے مسلمانوں کا دو تہائی قرار دیا ہے۔ یعنی

۳۔ محمد بن عبد اللہ بن مہدی الدین: مشکوٰۃ شریف عربی ج ۳ ص ۳۳



تاریخی طور پر احناف کو ملت اسلامیہ کا سوا اعظم تسلیم کیا ہے۔

امیر خلیفہ ارسلان نے "حسن المساعي" کے خاشیے میں لکھا ہے کہ مسلمانوں کی اکثریت ابو حنیفہ کی پیروی ہے خود غیر مقلد حضرات میں نواب صدیق حسن خاں "مولوی ثناء اللہ امرتسری" نے بھی یہی لکھا ہے اور غیر مقلد عالم مولوی محمد حسین بٹالوی نے غیر مقلدین کو "آٹے میں نمک برابر" قرار دیا ہے۔

اللہ تعالیٰ نے امام ابو حنیفہ کو جو قبولیت عامہ عطا فرمائی وہ وہی مقبولیت و محبوبیت ہے جو وہ اپنے خاص مقلدوں کو عطا فرماتا ہے اور جس کا حدیث شریف میں بھی ذکر ہے۔ جو ان مقبول اور محبوب مقلدوں سے لڑائی مولیٰ لیتا ہے ان سے اللہ تبارک و تعالیٰ فرماتا ہے:

"وہ مجھ سے جنگ کیلئے تیار ہو جائے"

کون ایسا نہ نصیب ہوگا جو اللہ سے جنگ کیلئے تیار ہو؟

حضرات گرامی! بعض لوگ عوام الناس کو مذہب حنفی سے برگشتہ کرنے کیلئے کہتے ہیں کہ تم حضرات شیخ عبدالقادر جیلانی کے عقیدت مند اور مرید ہونے کے دعویدار ہو تو تمہیں ان کے مذہب حنبلی پر بھی عمل کرنا چاہئے "تبع کے سچا خلافتی" کے دور میں اس قسم کے سوال کو مستحکم خیز ہی قرار دیا جائے گا یہ ایسے ہی جیسے کوئی شخص "دشتِ قلب کے مریض کو کہے کہ تم ہارت سپیشلسٹ کے پاس جا رہے ہو تو اس سے آنکھوں کی بیماری کا نسخہ بھی لکھو"۔

۱۔ محمد مسعود احمد لاکڑ: تقلید مجدد اور مسعودیہ گراچی ص ۱۰۹

وہیں معلوم ہونا چاہئے کہ ہم

عقائد میں امام ابو منصور ماتریدی اور امام ابو الحسن اشعری

قراءت میں امام حنفی

تفسیر میں رئیس المفسرین ابن عباس

بلاغت میں عبدالقادر جیلانی

نحو میں سیبویہ

منطق و فہم میں ابن سینا

حدیث میں ائمہ حدیث خصوصاً امام بخاری، مسلم اور امام طحاوی کی طرف

رجوع کرتے ہیں

غرض یہ کہ ہر فن کے سپیشلسٹ کی طرف رجوع کرتے ہیں

اسی طرح طریقت میں سیدنا غوث اعظم شیخ عبدالقادر جیلانی، شہداء نقشبند

خواجہ اجیر اور شیخ سروروی کی طرف رجوع کرتے ہیں۔

اور شریعت و فقہ میں امام اعظم ابو حنیفہ اور ان کے تلامذہ کی طرف رجوع

کرتے ہیں۔ جبکہ کئی ممالک میں اہل سنت و جماعت امام مالک امام شافعی اور

امام احمد بن حنبل کے مقلد اور پیروکار ہیں۔

آج دنیا بھر اسلام کے مسلمان فقہی مسائل میں چار راہوں کے پیروکار ہیں

جن میں سے امام ابو حنیفہ امام مالک کے شاگرد امام شافعی کے اور امام احمد بن حنبل کے

استاذ ہیں اور سیدنا غوث اعظم شیخ عبدالقادر جیلانی امام احمد بن حنبل کے

پیروکار اور مقلد ہیں۔ رضی اللہ تعالیٰ عنہم۔

۲۔ احمد بن حنبل شافعی امام الخیرات ابن اردو (طبع فیصل آباد) ص ۱۸

اکثر و بیشتر محدثین شافعی تھے یہاں تک کہ امام بخاری بھی شافعی تھے اور امام شافعی امام محمد کے اور وہ امام اعظم ابو حنیفہ کے شاگرد تھے امام شافعی کا مشہور مقولہ ہے :

الناس عيال على ابي حنيفة في الفقه

”تمام لوگ فقہ میں ابو حنیفہ کے بال بچے ہیں“

یہ امر بھی رکتی توجہ ہے کہ بخاری شریف میں امام بخاری کا سر پہ اختصار حدیث ثلاثہ ہیں جن میں امام بخاری اور نبی اکرم ﷺ کے درمیان صرف تین واسطے ہیں ان کی تعداد بائیس ہے۔ ان حدیثات میں سے اکثر امام کی بنیاد انیم کی روایت ہیں اور وہ امام اعظم ابو حنیفہ کے شاگرد اور امام بخاری کے اکابر مشائخ میں سے ہیں۔<sup>۸</sup>

ان تفصیل سے یہ بات روز روشن کی طرح واضح ہو گئی کہ امام ابو حنیفہ واقعی امام اعظم ہیں اور یہ لقب انہیں ہی زیب دیتا ہے اس کے بعد یہ سوال غیر ضروری ہو جاتا ہے کہ امام ابو حنیفہ ہی کیوں ؟



دنیا نے علم و فقہ ہست میں امام ابو حنیفہ کو کون نہیں جانتا؟ وہ صحابہ کرام کے بعد قانون اسلامی کے سب سے بڑے ماہر تھے۔ جن کے فیض سے دنیا بھر کے قانون دان فیض یاب ہوتے رہے اور آئندہ بھی ان کی خوشہ چینی کرتے رہیں گے۔۔۔۔۔ وہ چونکہ تابعی ہیں اس لئے راضی اللہ عنہم و رضوا عنہ (اللہ ان سے راضی وہ اللہ سے راضی) کے تاج کرامت سے سرفراز ہیں۔ سرکارِ دو عالم ﷺ کے اس ارشادِ گرامی کا

۸۔ صدیق حسن خاں بھوپالی القاب : اجداد العلوم ص ۸۱۱

۹۔ عبدالرحمن بن ابی بکر السیوطی امام : تحفہ الصغیرہ مصری (طبع دکن) ص ۱۸

۱۰۔ حسن نورانی اجداد : حاشیہ تحفہ الصغیرہ (طبع دکن) ص ۱۸

ارشاد واضح طور پر آپ ہی کی طرف ہے۔

لو كان العلم معلقا بالثريا لئنا ولكل قوم من ابناء فارس<sup>۹</sup>

”اگر علم ثریا کے ساتھ بھی معلق ہوتا تو فارس کے کچھ لوگ اسے حاصل کر

لیتے۔۔۔۔۔ اور

من يرد الله به خيرا يفقيهه في الدين

”اللہ تعالیٰ جس شخص کی بھلائی کا ارادہ کرتا ہے اسے دین کی فقہ ہست اور سمجھ

عطا فرمادیتا ہے۔“

ان کے ہاتھ کا جھومر ہے۔

امام ابو حنیفہ وہ ہیں جن کے والد حضرت ثابت اور ان کی اولاد کیلئے حضرت اسد اللہ القاب علی بن ابی طالب رضی اللہ تعالیٰ عنہ نے دعائے برکت فرمائی۔<sup>۱۰</sup> وہ امام المسلمین جنہیں ائمہ اربعہ میں یہ بھی امتیاز حاصل ہے کہ انہوں نے متعدد صحابہ کی زیارت کی اور ان سے احادیث روایت کیں۔ ان کی پیدائش اس زمانے (۸۰ھ) میں ہوئی جو حدیث شریف کی شہادت کے مطابق خیر القرون میں سے ہے۔ جن کا اجتہاد اور فتویٰ تابعین کے دور میں نامور علماء نے تسلیم کیا۔ ان کے استاد امام اعظم نے انہیں محض کرتے ہوئے فرمایا : ”اے گرد و فقہاء! تم لوگ اہل علم ہو اور اہم عطار ہیں۔۔۔۔۔ اور اے ابو حنیفہ! تم تو دونوں طرفوں کے جامع ہو (یعنی فقیہ بھی ہو اور محدث

۹۔ عبدالرحمن بن ابی بکر السیوطی امام : تحفہ الصغیرہ ص ۱۸

۱۰۔ جلال الدین السیوطی امام : تحفہ الصغیرہ ص ۱۸

۱۱۔ ایضاً : ص ۵

۱۲۔ محمد بن یوسف صلی شافعی امام : عقود الایمان (طبع دکن) ص ۱۸۰-۱۷۹



بھی) ۱۲۔۔۔۔۔ ان کے اعلیٰ القدر استاذ اور نامور محدث حضرت عمرو بن دینار ان سے حدیث کی روایت کرتے ہیں۔۔۔۔۔ ان کے ایک دوسرے استاذ امام اعظم جو امام بخاری اور مسلم کے استاذ الاساتذہ ہیں حج کیلئے روانہ ہونے تو ان سے مسائل حج نکھو کر لے گئے۔۔۔۔۔ انہوں نے چار ہزار علماء و مشائخ سے علم حاصل کیا اس معاملہ میں بھی کوئی امام آپ کا ہم پلہ نہیں ہے۔ ۱۳

امام اعظم ابو حنیفہ کے شاگردوں کی تعداد ایک قول کے مطابق چار ہزار اور دوسرے قول کے مطابق دس ہزار ہے۔۔۔۔۔ ان میں سے چالیس وہ تھے جو درجہ اجتہاد کو پہنچے ہوئے تھے۔۔۔۔۔ جب کوئی مسئلہ پیش آجاتا تو ان سے مشورہ اور مناظرہ کرتے، احادیث و آثار میں سے ان کے دلائل سنتے اور اپنے دلائل پیش کرتے بعض اوقات ایک ایک مہینہ یا اس سے بھی زیادہ عرصہ تک جالہ خیال کرتے۔۔۔۔۔ جب کسی فیصلے پر پہنچ جاتے تو امام ابو یوسف اسے لکھ لیتے۔۔۔۔۔ یوں فقہ حنفی انفرادی نہیں بلکہ شورائی ہے جبکہ دیگر ائمہ کی فقہ ان کے انفرادی اجتہاد کا نتیجہ تھی۔۔۔۔۔ جب انہیں کوئی لاغفل مسئلہ پیش آجاتا تو چالیس مرتبہ قرآن پاک ختم کرتے اللہ تعالیٰ کے فضل سے مسئلہ حل ہو جاتا۔ ۱۵

آپ کا ملت اسلامیہ پر احسان عظیم ہے کہ آپ نے سب سے پہلے فقہ کو مرتب کیا۔

آپ سے پہلے صحابہ کرام اور ائمہ تابعین اپنے حاشیے پر اجتہاد کرتے تھے۔۔۔۔۔

حدیث شریف میں ہے کہ اللہ تعالیٰ علم سلب نہیں فرمائے گا علماء کی وفات کے ذریعے سے علم سلب فرمائے گا ان کے بعد جاہل راہنما رہ جائیں گے جو علم کے بغیر فتویٰ دیں گے خود گمراہ ہوں گے اور دوسروں کو گمراہ کریں گے۔۔۔۔۔ اس حدیث شریف کے پیش نظر امام اعظم نے محسوس کیا کہ بڑے بڑے علماء اٹھتے جا رہے ہیں کہیں ایسا نہ ہو کہ لوگ علم ہی ضائع کر بیٹھیں۔۔۔۔۔ چنانچہ انہوں نے اذایہ فقہ کو ترتیب دیا۔۔۔۔۔ سب سے پہلے طہارت پھر نماز، زکوٰۃ، روزہ باقی عبادات اور معاملات کے مسائل رکھے، آخر میں مسائل میراث رکھے۔۔۔۔۔ بعض اہل علم نے فرمایا: ”آپ نے پانچ لاکھ مسائل ۱۶ ترتیب دیئے“۔۔۔۔۔ آپ کے شاگردوں کی تصانیف کا مطالعہ کیجئے اس دعوے کی تصدیق ہو جائے گی۔۔۔۔۔ آپ کا عظیم امتیاز یہ بھی ہے کہ آپ نے سب سے پہلے قواعد اجتہاد اور اصول فقہ کی بنیاد رکھی اور احکام کا استنباط کیا۔۔۔۔۔ آپ ہی نے سب سے پہلے کتاب الفرائض (علم میراث) وضع کی ۱۷۔۔۔۔۔ امام محمد بن سعد فرماتے ہیں کہ آپ نے اپنی تصانیف میں ستر ہزار احادیث بیان کیں اور چالیس ہزار احادیث میں سے آثار (صحابہ) کا انتخاب کیا۔ ۱۸

امام اعظم کا مذہب دنیا کے ان خطوں میں پھنچا جہاں دوسرے مذاہب زمین پہنچے۔۔۔۔۔ آپ اپنے کاروبار تجارت کی آمدن پر گزار بسر کرتے تھے۔۔۔۔۔ کسی کا یہ یہ قبول نہیں کرتے تھے بلکہ اپنی جیب سے علماء و مشائخ پر خرچ کرتے تھے۔ ۱۸

آپ کی عبادت و ریاضت کا یہ عالم تھا کہ چالیس سال عشاء کے وضو سے فجر

۱۶۔ عبدالحق محدث دہلوی شیخ محقق: تحصیل العرف فی معرفۃ (قلمی) ص ۲۶

۱۷۔ علی بن سلطان محمد القاری: معجم: ذیل الجواہر النضریہ (طبع نوکن) ج ۲ ص ۷۷

۱۸۔ محمد بن یوسف الدیلمی الشافعی امام: عقود الجوامع ص ۱۸۵

۱۳۔ محمد بن جریر امام: الخیرات الحسان اردو ص ۱۶۱

۱۴۔ محمد بن یوسف صافعی امام: عقود الجوامع ص ۱۶۱

۱۵۔ عبدالحق محدث دہلوی شیخ محقق: تحصیل العرف فی معرفۃ الفقہ والتصرف (قلمی) ص ۲۶

کی نماز پڑھی۔۔۔۔۔ ہمیں سال تک (ایم ممنوعہ کے علاوہ) روزے رکھے۔۔۔۔۔ اکثر راتوں میں ایک رکعت میں قرآن پاک ختم کرتے۔۔۔۔۔ رمضان المبارک کے ہر دن میں ایک مرتبہ اور ہر رات میں ایک مرتبہ اور عید کے دن دو مرتبہ قرآن پاک ختم کرتے۔۔۔۔۔ ہر سال حج کرتے اس طرح آپ نے بچپن حج کئے۔۔۔۔۔ آپ کپڑے کی تجارت کرتے تھے ایک دفعہ کچھ کپڑے اپنے کارندے کے سپرد کئے اور اسے تاکید کی کہ ایک کپڑے میں نقض ہے۔ اسے فروخت کرتے وقت گاہک کو بتا دینا اسے یاد نہ رہا۔۔۔۔۔ آپ نے تمام رقم صدقہ کر دی جو ہمیں ہزار روپہم تھی۔

امام اعظم کی عقل و دانش کا اندازہ امام شافعی کے اس ارشاد سے کیا جاسکتا ہے وہ فرماتے ہیں: ”او ضیفہ سے زیادہ عقل مند کسی عورت نے نہیں جتا۔“ ۱۹  
ملتو اسلامیہ کی غالب اکثریت امام اعظم ابو حنیفہ کے مذہب پر کاربند ہے اس کے باوجود بعض لوگ جہالت یا غداوت کی بنا پر یہ پروپیگنڈا کرتے ہیں کہ امام ابو حنیفہ خود ساختہ مسائل بیان کرتے تھے اور احادیث مبارکہ کی مخالفت کرتے تھے۔۔۔۔۔ امام ربانی حضرت مجدد الف ثانی علیہ الرحمہ اس قسم کے لوگوں کا رد کرتے ہوئے فرماتے ہیں:

”جو لوگ بزرگان دین کو ”اصحاب رائے“ کہتے ہیں۔۔۔۔۔ اگر ان کا عقیدہ یہ ہے کہ یہ بزرگ اپنی عقل سے حکم کرتے ہیں اور کتاب و سنت کی پیروی نہیں کرتے۔۔۔۔۔ تو ان کے خیال فاسد کے مطابق مسلمانوں کی اکثریت گمراہ اور بدعتی ہو گی بلکہ مسلمانوں کے گروہ سے ہی خارج ہو گی۔۔۔۔۔ یہ عقیدہ صرف اس جاہل کا ہو

سکتا ہے جو اپنی جہالت سے بے خبر ہے یا اس بے دین کا جس کا مقصد دین کے آٹھ آٹھ کا باطل کرنا ہے۔۔۔۔۔ ناکارہ لوگوں نے چند حدیثیں یاد کر لی ہیں اور دین کو اس ہی میں منحصر قرار دے دیا ہے۔۔۔۔۔ جو کچھ انہیں معلوم نہیں ہے اور جو کچھ ان کے نزدیک ثابت نہیں ہے اس کی تلقی کرتے ہیں۔

چوں آں کرے کہ در جئے نہان است  
زمین و آسمان و آسمان و آسمان است

اس کپڑے کی طرح جو پتھر میں پوشیدہ ہے اس کی زمین بھی وہی ہے اور آسمان بھی وہی ہے۔

ان کے بے جا تعصب اور فاسد نظریات پر ہزار افسوس!۔۔۔۔۔ امام ابو حنیفہ فقہ کے بانی ہیں اور فقہ کے چار حصوں میں سے تین حصے ان کیلئے مسلم ہیں۔۔۔۔۔ باقی چوتھائی میں تمام ائمہ ان کے ساتھ شریک ہیں۔۔۔۔۔ فقہ میں وہ صاحبِ خانہ ہیں اور باقی سب ان کے بال بچے ہیں۔“ ۲۰

امام ربانی مجدد الف ثانی مزید فرماتے ہیں:

”کسی جھگڑ اور تعصب کے بغیر کہا جاتا ہے کہ کشف کی نظر میں مذہب حنفی عظیم دریا کی صورت میں نظر آتا ہے اور دوسرے مذہب چھوٹی نہروں کی صورت میں دکھائی دیتے ہیں نظر ظاہر سے بھی دیکھا جائے تو ملت اسلامیہ کا سوا امام اعظم (اکثریت) امام ابو حنیفہ رحمہ علیہم الرضوان کا پیر و کار ہے۔۔۔۔۔ یہ مذہب اتباع



کرنے والوں کی کثرت کے باوجود اصول و فروع میں تمام مذاہب سے ممتاز ہے اور احکام کے استنباط میں الگ طریقہ رکھتا ہے اور یہ بھی اس کے حق ہونے کی دلیل ہے۔

عجیب معاملہ ہے کہ امام ابو حنیفہ سنت کی پیروی میں سب سے آگے ہیں۔۔۔۔۔ مرسل حدیثوں کو متصل حدیثوں کی طرح لائق اتباع قرار دیتے ہیں اور اپنی رائے سے مقدم رکھتے ہیں۔۔۔۔۔ اسی طرح حضرت خیر ابشر علیہ الصلوٰۃ والتسلیمات کی صحبت کے شرف کی وجہ سے صحابی کے قول کو اپنی رائے پر مقدم رکھتے ہیں۔۔۔۔۔ جبکہ دیگر ائمہ اس طرح نہیں کرتے۔۔۔۔۔ اس کے باوجود مٹھن آپ کو ”صاحب رائے“ کہتے ہیں اور آپ کے حق میں بے ادبی کے الفاظ استعمال کرتے ہیں۔۔۔۔۔ حالانکہ تمام اہل علم آپ کے کمال علم اور کمال ورع و تقویٰ کے معترف ہیں۔۔۔۔۔ اللہ تعالیٰ ان لوگوں کو توفیق عطا فرمائے کہ دین کے عظیم مقتدا اور مسلمانوں کے امام اور ملت اسلامیہ کے سواوا عظیم کی ایذا رسانی سے باز رہیں۔۔۔۔۔

یردوں ال یطفوا نور اللہ بالفواہیم۔

”یہ لوگ اللہ کے نور کو چمکوں سے بچھاتا چاہتے

ہیں۔“ ۲۱

حضرت شاہ ولی اللہ محدث دہلوی رحمۃ اللہ تعالیٰ فرماتے ہیں :

”مقتدر میں حدیث ضعیف کہتے تھے (کیونکہ احادیث ان کے حافظے میں محفوظ ہوتی تھیں)۔۔۔۔۔ لیکن آج حدیث کا لکھاوا واجب ہے کیونکہ آج حدیث کی ان کتابوں کے بغیر روایت حدیث کا کوئی راستہ نہیں ہے۔۔۔۔۔ اس کے بہت سے شواہد ہیں۔۔۔۔۔ اسی طرح قیاس یہ کہتا ہے کہ معین نام کی تقلید واجب ہو۔۔۔۔۔ امام معین کی تقلید کبھی واجب ہوتی ہے اور کبھی واجب نہیں ہوتی۔۔۔۔۔ جب کوئی شخص ہندوستان یا ماوراء النہر کے شہروں میں جائے ہو (یعنی مجتہد نہ ہو) اور وہاں کوئی شافعی، مائسی یا حنبلی عالم نہ ہو اور ان مذاہب کی کوئی کتاب بھی نہ ہو۔۔۔۔۔ تو اس شخص پر امام ابو حنیفہ کے مذہب سے ٹکنا حرام ہے۔۔۔۔۔ کیونکہ وہ اپنی گردن سے شریعت کا قیادہ اتار دے گا اور محض بیکار ہو کر رہ جائے گا۔“ ۲۲

چونکہ پاکستان میں احناف کی اکثریت ہے اس لئے حکومت کی ذمہ داری ہے کہ ملک پاک میں فقہ حنفی کو بطور پبک لاء نافذ کرے۔

مجاہد منت مولانا محمد عبدالستار خاں نیاز می نے ۱۷-۱۸ اکتوبر ۱۹۷۸ء کو ملتان سنی کانفرنس میں خطاب کرتے ہوئے عا طور پر فرمایا تھا :

”جس ملک میں جس فقہی مسلک کی اکثریت ہے اسے بلا چون و چرا سرکاری قانون تسلیم کر لیا گیا ہے۔ ایران میں فقہ جعفری، ترکیہ میں فقہ حنفی، مصر میں حنفی اور افغانستان میں سنی شیعہ کے

## اہل بیت وصحابہ کرام کی محبت اور امام اعظم ابوحنیفہ رحمہ اللہ تعالیٰ

ایمان و اسلام کی بنیاد اور روح اللہ تعالیٰ جل مجدہ کی محبت اور اس کی وحدانیت پر ایمان ہے اور جو کچھ نبی اکرم سرور دو عالم ﷺ اللہ تعالیٰ کی طرف سے لائے ہیں اسے دل و جان سے مانتا ہے۔

پھر نبی اکرم ﷺ سے دل کی گہرائی سے محبت کرنا اور آپ کے حکم کو ہر مخلوق کے حکم سے مقدم مانتا ہے، چنانچہ حدیث شریف میں ہے:

لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعَ لِمَا جُئْتُ بِهِ (۱)  
”تم میں سے کوئی شخص کامل مومن نہیں ہو سکتا جب تک کہ اس کی

خواہش ہمارے لئے ہوئے دین کے تابع نہیں ہو جاتی۔“

حضور اقدس ﷺ کے ساتھ محبت کا یہی مطلب ہے، ورنہ سوچئے کہ سرکاری اطاعت کے بغیر آپ کی محبت کا مطلب ہی کیا ہے؟

اقبال کہتے ہیں:

مغر قرآن، روح ایمان، جان دین

ہست حب رحمة للعالمین

جب مخلوق میں مرکز محبت اللہ تعالیٰ کے حبیب محمد مصطفیٰ احمد مجتبیٰ سر البخار سے تو آپ کے ساتھ تحقق رکھنے والی بر شے محبوب ہوئی، وہ مکہ معظمہ کے گلی کوپے ہوں یہ غار حراء اور غار ثور ہو، مدینہ طیبہ کے پہاڑ سوں، گلیاں ہوں یا خاک کے ذرے سب

ساتھ فقہ حنفی کو ملکی آئین میں درج کر دیا گیا ہے۔۔۔۔۔ اسی برصغیر پاک و ہند میں پورے ساڑھے گیارہ سو سال فقہ حنفی ملکی قانون رہا۔۔۔۔۔ اب کیا اعتراض ہے؟ موجودہ حکومت کو بلا خوف و ہمت لائیم اعلان کر دینا چاہیے کہ یہاں کا ملکی قانون فقہ حنفی ہو گا۔۔۔۔۔ اقلیتوں کو پر سہل لے دیا جائے گا۔  
جہاں تک سوانا اعظم کا تعلق ہے اہم اعلان کرتے ہیں کہ ہم اس وقت تک چین سے نہیں بیٹھیں گے جب تک ملک میں نظام مصطفیٰ من کل الوجوه نافذ نہیں ہوتا۔“ ۲۳

یکم دسمبر ۲۰۱۸ء ۲ نومبر ۱۹۹۷ء کو، امام اعظم سیدنا جناح ہال لاہور میں پڑھا گیا۔



اس نسبت کی بنا پر محبوب و محترم ہوں گے۔

مولانا روم فرماتے ہیں:

خاک طیبہ از دو عالم بہتر است

اے خشک شہرے کہ دروے دلبر است

”مدینہ طیبہ کی خاک پاک دونوں جہانوں سے بہتر ہے۔“

وہ شہر کتنا فرحت بخش ہے جہاں محبوب کریم ﷺ جلوہ فرما ہیں۔“

اقبال کہتے ہیں:

خیرہ نہ کر سکا مجھے جلوہ دانش فرنگ

سرمہ ہے میری آنکھ کا خاک مدینہ و نجف

امام احمد رضا بریلوی کہتے ہیں:

بالا ہاں وہ مدینہ ہے غافل ذرا تو جاگ

او پاؤں رکھنے والے یہ جاچشم و سر کی ہے

اللہ اکبر! اپنے قدم اور یہ خاک پاک

حسرت ملائکہ کو جہاں وضع سر کی ہے (۱)

دیار محبوب کے گلی کو چپے تو اپنی جگہ اہل محبت تو یہاں تک کہتے ہیں:

رضا کسی سگ طیبہ کے پاؤں بھی چوسے؟

تم اور آؤ کہ اتنا دماغ لے کے چلے

جب دنیا کے محبت کی یہ ریت ہے تو ان خوش نصیبوں سے کیا تصدیق خاطر ہو

گا؟ اور ان کے احترام و تکریم کا کیا عالم ہوگا؟ جنہیں:

۱۔ احمد رضا خان بریلوی، امام: حدائق بخشش (مسلم کتابی، لاہور) ص ۴۵-۴۴

● کاشانیہ نبوت میں زندگی کی عزیز ساعتیں گزارنے کا موقع ملا۔

● دونوں جہانوں میں اللہ تعالیٰ کے محبوب، نبی الانبیاء ﷺ کی زوجیت کا شرف

ملا۔

یہی امت مسلمہ کی مقدس باتیں ہیں جو: ”لِيَذْهَبَ عَنْكُمُ الرِّجْسُ

أَهْلَ الْبَيْتِ“ اور: ”إِذْ غَدَوْتُ مِنْ أَهْلِكَ“ کا مصداق ہیں۔

● جنہیں اللہ کے رسول ﷺ کی قرابت کی سعادت نصیب آئی۔

● رسول اللہ ﷺ کی ذریت طاہرہ ہونے کا شرف حاصل ہے، جن کی رگوں میں

صیب کبریا سرور ہر دوسرے انبیاء کا خون دوڑ رہا ہے۔

یہی وہ مقدس ہستیاں ہیں جنہیں: ”إِلَّا الْمَوَدَّةَ فِي الْقُرْبَى“ کا تاج

پہنا یا گیا ہے۔

● دین اسلام کی تبلیغ و اشاعت اور سر بلندی کے لئے جان و مال، ادا و دو وطن اور

عزت و آبرو کی قربانی کا شرف حاصل ہوا۔

● رسول اللہ ﷺ کے آگے پیچھے، دائیں بائیں، اپنا لبو بہانے اور سروں کا نذرانہ

پیش کرنے کا موقع ملا اور انہوں نے کسی قسم کا دریغ نہ کیا۔

یہی وہ اربعہ ہند جماعت ہے، جسے ”أَصْحَابِي كَالْمَجْمُوعِ“ کا تمغہ دیا گیا۔

بَابِهِمْ أَفْتَدَيْتُمْ أَهْلَيْكُمْ“ کا میڈل ان کے سینوں پہ سجایا گیا، ”يَتَّبِعُونَ فَضْلًا مِّنَ

اللَّهِ وَرِضْوَانًا“ کی ربانی سند عطا کی گئی۔

غرض یہ کہ جن اہل محبت کے نزدیک مدینہ الرسول (صلی اللہ علیہ وسلم)

و مسلم) کی خاک کے ذرے اتنے مقدس ہیں کہ چوسنے کے قابل ہیں۔ ان کے نزدیک

محمدی سانچوں میں ڈھلے ہوئے اور قرآن و اسلام کے آئینہ دل حضرات (اہل بیت

اور صحابہ کرام) کس محبت و تشدد میں کے حامل ہوں گے؟ یہ بات محتاج بیان نہیں ہے۔  
امام احمد رضا بریلوی کہتے ہیں:

اہل سنت کا سچا بیڑا پار اصحاب حضور

نجم ہیں اور نافر ہے عترت رسول اللہ کی (شعبۃ)

حضرت علامہ ملا علی قاری رحمہ اللہ تعالیٰ فرماتے ہیں کہ امام اعظم ابو حنیفہ کے  
شاگرد حضرت عبداللہ ابن مبارک سے پوچھا گیا کہ امیر معاویہ افضل ہیں یا عمر بن  
عبدالعزیز؟ انہوں نے فرمایا:

”نبی اکرم ﷺ کی معیت میں سفر کرتے ہوئے امیر معاویہ کے گھوڑے

کی ناک میں جو غبار داخل ہوا وہ بھی عمر بن عبدالعزیز کی مثل سے اتنے اتنے

درجے بہتر ہے۔“ (۱)

امام اعظم ابو حنیفہ رضی اللہ تعالیٰ عنہ تو اہل سنت کے امام ہیں، انہوں نے  
مسک اہل سنت کی شرائط میں سے یہ باتیں گنوائی ہیں:

① نَحْنُ نَفْضِلُ الشُّيْعَيْنِ۔ ”ہم شیعیں (حضرت ابو بکر صدیق اور عمر فاروق)

کو فضیلت دیتے ہیں۔“

② وَنُحِبُّ الْخَثَنِيَّ۔ ”ہم نبی اکرم ﷺ کے دو دامادوں (حضرت عثمان غنی اور

حضرت علی مرتضیٰ) سے محبت رکھتے ہیں۔“

③ وَنَرَى الْمَسِيحَ عَلَى الْخَثَنِيِّ۔ ”اور ہم موزوں پر مسیح کے قائل ہیں۔“ (۲)

اور پہلی دو علامتیں ہی اس مقالے کا موضوع ہے۔

۱۔ علی بن سلطان القاری علامہ: المرقاة شرح مشکوٰۃ (ماتن) ۳۲/۱

۲۔ احمد علی سہارنپوری مولانا: بخاری شریف (عربی) ص ۳۳۳، حاشیہ نمبر ۱۰

یاد رہے کہ حضرت امام اعظم ابو حنیفہ ۸۰ھ میں کوفہ میں پیدا ہوئے اور  
۱۵۰ھ میں بغداد میں رحلت فرمائی، (۱) اور حضرت علی رضی اللہ عنہ کا دار الحکومت ہی کوفہ ہی تھا،  
امام اعظم کے خاندان کے حضرت علی مرتضیٰ شیر خدا ﷺ کے ساتھ قریبی تعلقات تھے۔  
علامہ ابن حجر مکی یہی فرماتے ہیں:

① حضرت ثابت (امام اعظم کے والد) بچپن میں امام علی بن ابی طالب کی

خدمت میں حاضر ہوئے تو انہوں نے ثابت اور ان کی اولاد میں برکت

کی دعا فرمائی۔

② امام اعظم کے دادا (ان کا نام بھی نعمان تھا) نے نوروز کے دن حضرت علی

مرتضیٰ کرم اللہ وجہہ کی خدمت میں فالودہ بھیجا تو انہوں نے فرمایا: ہمارا ہر

دن نوروز ہے۔ (۲)

اس سے معلوم ہوتا ہے کہ حضرت امام اعظم کے خاندان کے حضرت علی  
مرتضیٰ رضی اللہ تعالیٰ عنہ کے ساتھ قریبی خاندانی تعلقات تھے۔

مولانا علی احمد سندیلوی نے ایک اشتہار شائع کیا ہے جس کا عنوان ہے ”امام  
اعظم کا مادری پوری نسب نامہ اور اہل بیت النبی سے قریبی رشتہ داریاں“ اس میں  
انہوں نے انکشاف کیا ہے کہ:

① امام اعظم کی والدہ ماجدہ سیدہ خدیجہ صغریٰ تھیں جو کہ امام زین العابدین کی

ساجزادی تھیں۔

۱۔ عبد الوہاب شعرائی امام: المجلدات الکبریٰ (طبع مصر) ۵۳/۱

۲۔ ابن حجر مکی امام: الخیرات الحسان (مکتبہ نعیمیہ، لاہور) ص ۲۸



② خود امام اعظم کی اہلیہ محترمہ سیدہ فاطمہ مسکین تھیں، جو حضرت امام جعفر صادق کی صاحبزادی تھیں۔

③ امام اعظم کے صاحبزادے حضرت حماد کا عقد نکاح سیدہ فاطمہ سے ہوا تھا جو حضرت امام محمد موسیٰ کاظم کی صاحبزادی تھیں۔

اس حوالے کی روشنی میں دو باتیں ثابت ہوئیں:

① امام اعظم ابوحنیفہ کا تعلق ائمہ اہل بیت رضی اللہ تعالیٰ عنہم کے ساتھ صرف ایمانی اور علمی نہ تھا بلکہ مصاہرت کا تعلق بھی تھا۔

② یہ کہنا غلط ثابت ہوا کہ سیدزادی کا نکاح کسی صورت میں غیر سید سے نہیں ہو سکتا۔

### حضرت عائشہ صدیقہ رضی اللہ تعالیٰ عنہا کا دفاع

بعض لوگ سیدہ عائشہ صدیقہ رضی اللہ تعالیٰ عنہا پر اعتراض کرتے تھے کہ انہوں نے جنگ جمل میں محرم کے بغیر سفر کیا؟ کیا؟ جب کہ عورت کے لئے محرم کے بغیر مسافت قصر کا سفر کرنا جائز نہیں ہے۔

امام اعظم نے اہل بیت کا دفاع کرتے ہوئے فرمایا کہ وہ تمام امت کی ماں ہیں، اللہ تعالیٰ فرماتا ہے: ”وَأَزْوَاجُهُ أَهْلُهَا تَهُمُ“ نبی اکرم ﷺ کی بی بیوں مومنوں کی ماںیں ہیں اور یہ بھی فرمایا: ”وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زَوَاجَهُ مِنْ بَعْدِهِ أَبَدًا“ تمہارے لئے جائز نہیں کہ اللہ کے رسول کو ایذا دو اور نہ ہی یہ جائز ہے کہ کبھی بھی ان کی بیبیوں سے نکاح کرو۔ ان آیات سے ثابت ہوا کہ تمام مومن سیدہ عائشہ صدیقہ رضی اللہ تعالیٰ عنہا کے محرم ہیں۔

امام موفق الدین کردی، امام مناقب کردی، ۱/۳۲۲ (بحوالہ اہل بیت اور امام اعظم)

### شیخین کریمین کی عظمت و فضیلت

عبدالرحمن بن عہدویہ البشکری کہتے ہیں کہ میں نے امام ابوحنیفہ کو فرماتے ہوئے سنا کہ میں مدینہ منورہ حاضر ہوا تو حضرت امام ابو جعفر محمد بن علی (امام محمد باقر) کی خدمت میں حاضر ہوا اور عرض کیا اللہ تعالیٰ آپ کو خیر و کافیت عطا فرمائے، آپ حضرت ابو بکر صدیق اور حضرت عمر فاروق کے بارے میں کیا کہتے ہیں؟ انہوں نے فرمایا: اللہ تعالیٰ ابو بکر اور عمر پر رحم فرمائے (یعنی ہم ان کے لئے دعا کرتے ہیں) میں نے کہا: ہمارے ہاں عراق میں کچھ لوگ کہتے ہیں کہ آپ ان سے براءت (اور بیزاری) کا اظہار کرتے ہیں، فرمایا: معاذ اللہ! (اللہ کی پناہ) رب کعبہ کی قسم! انہوں نے بھوٹ بونا، مزید فرمایا:

”آپ کو معلوم نہیں ہے کہ حضرت علی مرتضیٰ نے اپنی اور سیدہ فاطمہ کی صاحبزادی ام کلثوم کا نکاح حضرت عمر بن خطاب سے کیا تھا؟ جانتے ہو کہ ام کلثوم کون ہیں؟ ان کی دادی سیدہ فاطمہ اصلہ الجنتہ سیدہ خدیجہ ہیں، ان کے چچا امجد اللہ کے رسول خاتم النبیین اور سید المرسلین اور رسول رب العالمین ﷺ ہیں، ان کی والدہ سیدہ فاطمہ العالمین سیدہ فاطمہ زہراء ہیں، ان کے بھائی اہل جنت کے جوانوں کے سرور حسن و حسین ہیں اور ان کے والد وہ ہیں جو اسلام میں صاحب شرافت و منقبت ہیں یعنی حضرت علی بن ابی طالب (رضی اللہ تعالیٰ عنہم)

اگر عمر بن خطاب ام کلثوم کے لائق نہ ہوتے تو حضرت علی مرتضیٰ ام کلثوم کا نکاح ان سے ہرگز نہ کرتے۔“ (۱)

### حضرت عثمان غنی کی براءت کا بیان

کوفے میں ایک شخص رہتا تھا، وہ کہتا تھا کہ (معاذ اللہ!) عثمان غنی یہودی تھے، امام اعظم اس کے پاس تشریف لے گئے اور فرمایا: ”میں تمہاری لڑکی کے لئے نکاح کا پیغام لے کر آیا ہوں“، اس نے پوچھا: ”کس کے لئے؟“ فرمایا:

”ایک معزز شخص کے لئے جو مال دار بھی ہے، قرآن پاک کا حافظ بھی ہے، سخی بھی ہے، ساری رات ایک رکعت میں گزار دیتا ہے، اور اللہ تعالیٰ کے خوف سے بہت رونے والا ہے۔“

اس نے کہا ”ابو حنیفہ! اس سے کم صفات بھی ہوں تو وہ شخص قابل قبول ہے!“ آپ فرمایا: ”اس میں ایک نقص ہے، پوچھا: ”وہ کیا؟“ کہنے لگے: ”وہ یہودی ہے۔“ کہنے لگا: ”سبحان اللہ! آپ مجھے یہ مشورہ دیتے ہیں کہ میں اپنی بیٹی کا نکاح یہودی سے کر دوں؟“ فرمایا: ”تم اپنی بیٹی کا نکاح اس سے نہیں کرو گے؟ اس نے کہا: ہرگز نہیں، اس کا تو سوال ہی پیدا نہیں ہوتا“، امام اعظم نے فرمایا:

”پھر نبی اکرم ﷺ نے اپنی دو بیٹیوں کا نکاح ایک یہودی سے کس طرح کر دیا تھا؟ اسے فوراً بات سمجھ میں آگئی کہنے لگا:

”میں اللہ تعالیٰ کی بارگاہ میں معافی مانگتا ہوں اور توبہ کرتا ہوں۔“ (۱)

### نبی اکرم ﷺ کی اولاد امجاد سے محبت

فقہ اکبر امام اعظم کا مختصر ترین رسالہ ہے جس میں انہوں نے اسلامی عقائد بیان کئے ہیں، اس میں نبی اکرم ﷺ کے صاحبزادوں اور صاحبزادیوں کا نام بنام تذکرہ اس طرح کیا ہے:

۱۔ محمد بن یوسف صاحبی امام: عقود الجہان عربی (مطبوعہ دکن) ص ۲۶۵  
۲۔ ابیہاشم: ص ۲۷۳

وَقَالِسَمٌ وَطَاهِرٌ وَإِبْرَاهِيمُ كَانَ أَيْنِي رَسُولُ اللَّهِ صَلَّى اللَّهُ عَلَيْهِ وَعَلَى آلِهِ وَسَلَّمَ وَفَاطِمَةُ وَزَيْنَبُ وَرُقَيْيَةُ وَأُمُّ كُلثُومٌ كُلُّهُنَّ جَمِيعًا بِنَاتُ رَسُولِ اللَّهِ صَلَّى اللَّهُ عَلَيْهِ وَعَلَى آلِهِ وَسَلَّمَ وَرَضِيَ عَنْهُنَّ۔ (۱)  
تین صاحبزادوں اور چار صاحبزادیوں کا نام بنام ذکر کیا ہے اور اس جگہ قابل توجہ بات یہ ہے کہ نبی اکرم ﷺ کے اسم مبارک کے ساتھ جو درود شریف لکھا ہے اس میں آل کا بھی ذکر ہے اور آل کے ساتھ علی کا اضافہ بھی ہے (و علی آلہ) اور یہ اہل سنت کی نشانی ہے کہ ”علی“ کے ساتھ آل کا ذکر کرتے ہیں، اس کے بعد صاحبزادیوں کے لئے دعائیہ کلمہ پورے انتہام سے لائے ہیں ”وَرَضِيَ عَنْهُنَّ“ ”اللہ تعالیٰ ان سب سے راضی ہو۔“

### حضرت علی مرتضیٰ سے عقیدت

اس سے پہلے یہ بات گزر چکی ہے کہ حضرت عثمان غنی اور حضرت علی مرتضیٰ کی محبت کو امام اعظم مسلک اہل سنت کی شرائط میں سے قرار دیتے ہیں۔

بنو امیہ کے دور میں حضرت اسد اللہ الغالب سیدنا علی بن ابی طالب رضی اللہ عنہ کا نام لینا بھی جرم تصور کیا جاتا تھا، اس دور کے علماء بوقت ضرورت یہ کہتے تھے کہ شیخ نے یہ فرمایا اور حضرت حسن بصری فرماتے تھے کہ ”ابوزینب“ نے یہ فرمایا ہے، اس نازک دور میں خلیفہ وقت کے دربار میں ایک مسئلے پر گفتگو شروع ہوئی، مسئلہ یہ تھا کہ ”ایک شخص نے ایک عورت سے اس کی عدت میں نکاح کر لیا ہے“ اس کا کیا حکم ہے؟ امام اعظم نے فرمایا کہ میرے نزدیک اگرچہ حضرت عمر فاروق افضل ہیں تاہم اس مسئلے میں مجھے حضرت علی مرتضیٰ کا قول زیادہ وزنی معلوم ہوتا ہے۔ (۲)

۱۔ نعمان بن ثابت، امام اعظم: فقہ اکبر مع شرح لفظی قاری (طبع مصر) ص ۱۰۹  
۲۔ مناقب کردی: ۱۰۴، طبع لاہور (مکتبہ اہل بیت اور امام اعظم)



یہ امام اعظم کی جرأت کا مظاہرہ بھی ہے اور حضرت علی مرتضیٰ علیہ السلام سے محبت کا ثبوت بھی ہے۔

جنگ صفین میں سبے شمار کشت و خون کے بعد فریقین کا تحکیم پر اتفاق ہو گیا، یعنی ایک حکم (فیصل) آپ کی طرف سے اور ایک ہماری طرف سے مقرر کیا جائے جو وہ فیصلہ کریں وہی فریقین کو منظور ہوگا۔ خورج جو اہل بیت کی دشمنی میں مشہور ہیں انہوں نے دونوں فریقوں کو کافر قرار دیا کیونکہ قرآن پاک میں ہے: **إِنَّ الْإِطْلَاقَ إِلَّا لِلَّهِ**، حکم صرف اللہ کے لئے ہے اور ان دونوں فریقوں نے بندوں کو حکم مان لیا ہے۔ ابو الولید طرابلسی کہتے ہیں کہ شحاک شاری خارجی کو فتنے میں آیا اور امام ابو حنیفہ کو کہنے لگا: توبہ کرو فرمایا: کس چیز سے توبہ کروں؟ کہنے لگا کہ آپ دو حکم مقرر کرنے کو جائز قرار دیتے ہیں، امام صاحب نے فرمایا: تم مجھے قتل کرنا چاہتے ہو یا منظرہ کرو گے؟ اس نے کہا منظرہ کروں گا۔

امام صاحب نے فرمایا:

اگر میرا اور تمہارا کسی بات پر اختلاف ہو گیا تو فیصلہ کون کرے گا؟ کہنے لگا: آپ جسے چاہیں مقرر کر لیں، امام صاحب نے شحاک کے ایک ساتھی کو اشارہ کیا کہ یہاں بیٹھ جا اور ہمارے درمیان فیصلہ کر، پھر شحاک کو فرمایا: کیا تم اسے اپنے اور میرے درمیان حاکم مانتے ہو؟ اور اس کا فیصلہ قبول کرتے ہو؟ اس نے کہا ہاں، آپ نے فرمایا: منظرہ ختم، تم نے تحکیم کو جائز مان لیا، شحاک لا جواب ہو گیا۔ (۱)

خارجیوں کے مقابلے میں تحکیم کی تائید اور حضرت علی مرتضیٰ کی حمایت کرنا جان کی بازی لگانے کے برابر تھا لیکن امام اعظم نے ذرہ برابر پروا نہ کی اور اپنے موقف پر قائم رہے۔

## امام محمد باقر سے گفتگو اور ان کا احترام

ایک دفعہ امام اعظم حج کرنے گئے تو مدینہ طیبہ بھی حاضر ہوئے وہاں امام زین العابدین کے صاحبزادے جامع العلوم حضرت امام محمد باقر علیہ السلام سے ملاقات ہوئی، انہوں نے فرمایا: آپ وہ ہیں جس نے قیاس کے ذریعے میرے جد امجد علیہ الصلوٰۃ والسلام کی مخالفت کی ہے؟

امام صاحب نے عرض کی:

”اللہ کی پناہ کہ میں ایسا کام کروں، آپ تشریف رکھیں، کیونکہ آپ کی عزت و تکریم ہم پر اسی طرح لازم ہے جس طرح آپ کے جد امجد کی تعظیم ہم پر لازم ہے۔“ امام محمد باقر بیٹھ گئے، امام ابو حنیفہ ان کے سامنے دوڑا نوکر بیٹھ گئے، اور کہنے لگے جناب! میں آپ سے تین مسئلے دریافت کرتا ہوں آپ جواب دیجئے!

① ”مرد کمزور ہے یا عورت؟“

فرمایا: ”عورت۔“

اور ”دراشت میں مرد اور عورت کا حصہ کتنا ہے؟“

فرمایا: ”عورت کا حصہ مرد سے آدھا ہے۔“

امام ابو حنیفہ نے عرض کیا: ”کہ اگر میں قیاس کی بنا پر حکم لگانا تو اس کے برعکس فتویٰ دیتا، یعنی مرد کو آدھا حصہ اور عورت کو پورا حصہ دیتا کیونکہ عورت مرد کی نسبت کمزور ہے، اس لئے اسے زیادہ حصہ ملنا چاہیے۔“

② ”نہ از فضل ہے یا رزق؟“

فرمایا: ”نہ از فضل ہے۔“

امام ابو حنیفہ نے عرض کیا کہ ”اگر میں قیاس کی بنا پر حکم کرتا تو کہتا کہ عورت

جیش کے دنوں کی نماز قضا کرے گی روزہ قضا نہیں کرے گا کیونکہ نماز زیادہ اہم ہے۔  
 ① پیشاب زیادہ پایید ہے یا بولہ منوی؟

فرمایا: ”پیشاب۔“

امام ابو حنیفہ نے عرض کیا کہ ”اگر میں قیاس سے کام لیتا تو یہ کہتا کہ بولہ منوی پر  
 کے خارج ہونے سے غسل لازم نہیں، بلکہ پیشاب کرنے سے لازم آتا۔“

اللہ کی پناہ! اس بات سے کہ میں حدیث کے خلاف فتویٰ دوں میں تو حدیث  
 کے نزدیک جھوٹا ہوں۔“

امام محمد باقر فرط مسرت سے اٹھ کر کھڑے ہو گئے اور امام ابو حنیفہ کے منہ کو  
 بوسہ دیا۔ (۱)

### امام جعفر صادق سے استفادہ

امام ابو حنیفہ اور امام جعفر صادق دونوں ایک دوسرے کا احترام کرتے تھے،  
 علامہ جیسی نے تذکرۃ الحفاظ میں لکھا ہے کہ ابو حنیفہ نے فرمایا کہ:

”میں نے (اہل بیت میں) امام جعفر بن محمد سے بڑھ کر کوئی فقیہ نہیں دیکھا۔“  
 علامہ کردی کا بیان ہے کہ عبدالعزیز بن ابی رواد کہتے ہیں کہ ہم امام جعفر بن  
 محمد کے ساتھ حطیم میں تھے، اتنے میں امام ابو حنیفہ آئے اور سلام کیا، امام جعفر صادق  
 نے سلام کا جواب دیا اور امام صاحب کے ساتھ معافہ کیا اور آپ کے خادموں کے  
 بارے میں پوچھا، جب امام صاحب چلے گئے تو کسی شخص نے عرض کیا: اے فرزند  
 رسول! کیا آپ ان کو جانتے ہیں؟ امام جعفر صادق نے فرمایا: میں نے تجھ سے زیادہ  
 بے وقوف نہیں دیکھا، میں ان سے ان کے خادموں تک کا حال پوچھ رہا ہوں اور تو کہتا  
 ہے کہ آپ ان کو جانتے ہیں؟

محمد بن یوسف عیسیٰ، امام: فتاویٰ جہان، ص ۲۵۹

یہ امام ابو حنیفہ ہیں جو اپنے شہر کے سب سے بڑے فقیہ ہیں۔ (۱)

### اگر دو سال نہ ہوتے تو نعمان ہلاک ہو جاتا

امام اعظم ابو حنیفہ رحمہ اللہ تعالیٰ آخری عمر میں دو سال علم طریقت میں مشغول  
 ہوئے اکثر علماء کے نزدیک آپ کے پیر طریقت حضرت امام جعفر صادق ہیں، اسی  
 لئے امام اعظم نے یہ مشہور مقولہ ارشاد فرمایا تھا:

لَوْلَا السَّنَانُ لَهَلَكَ النُّعْمَانُ

”اگر دو سال نہ ہوتے تو نعمان ہلاک ہو جاتا۔“ (۲)

### حضرت زید بن علی کی محبت و حمایت

امام زین العابدین کے صاحبزادے حضرت امام زید نے عوامیہ کے خلیفہ  
 ہشام بن عبدالملک کے دور حکومت میں علم جہاد بلند کیا، چند دنوں میں صرف کوفہ کے  
 پندرہ ہزار افراد نے آپ کی بیعت کر لی، حضرت زید بن علی نے امام ابو حنیفہ کو بلایا تو  
 آپ نے پیغام بھیج دیا:

”اگر مجھے یقین ہو جاتا کہ آپ کے ارد گرد بیٹھنے والے آپ کے ساتھ

خدا داری نہیں کریں گے تو میں آپ کی پیروی کرتا مگر مجھے خدشہ ہے کہ یہ  
 لوگ (کوئی) آپ سے خدا داری کریں گے اور آپ کو دھوکہ دیں گے جس طرح  
 آپ کے والد ماجد کو دھوکہ دیا تھا، میرے لئے ایک ہی راستہ رہ گیا ہے کہ  
 میں آپ کی مالی امداد اس طرح کروں کہ کسی غدار کو اس کی خبر تک نہ آوے۔“

اس کے ساتھ ہی دس ہزار درہم بھیجوائے اور پیغام دیا کہ یہ نذرانہ ہے۔ (۳)

۱۔ نور بخش توکل، امام: امام اعظم پر اعتراضات کی حقیقت (فرید نیک نال) ص ۱۳۰

۲۔ محمد غوث، مولانا: حجة السالکین فی رد المنکرین (صحیح المکتبی) ص ۹۳

۳۔ موفقی الکردی، امام: مناقب موفقی، ص ۲۷۵



مختصر یہ کہ امام اعظم ابوحنیفہ کو مسلک اہل سنت و جماعت کے مطابق اہل بیت کرام اور صحابہ کرام کے ساتھ سچی محبت تھی۔

قصیدہ نعمانیہ کے آخر میں کہتے ہیں:

صَلَّى عَلَيْكَ اللَّهُ يَا عَلِمَ الْهُدَى مَآخِزَ مُشَاقِّ إِلَى مَثْرَاكِ  
وَعَلَى صَحَابَتِكَ الْكَرَامِ جَمِيعِهِمْ وَالْتَّابِعِينَ وَكُلَّ مَنْ وَالَكَ

● اے ہدایت کے جھنڈے! آپ پر اللہ کی رحمت ہو جب تک شوق والا آپ کے روضہ اقدس کے شوق میں روتا رہے۔

● اور آپ کے تمام صحابہ کرام پر تابعین پر اور آپ کے ہر محب پر۔

## کتابیات

- ۱۔ القرآن الحکیم: ۹۶/۱۹
- ۲۔ ابن حجر مکی شافعی، امام: خیرات الحسان (عربی)، مطبوعہ
- ۳۔ ابن حجر مکی شافعی، امام: الخیرات الحسان (اردو) مطبوعہ فیصل آباد، لاہور
- ۴۔ ابن حجر مکی شافعی، امام: الصواعق المحرقة
- ۵۔ ابن عابدین شامی، علامہ: رد المحتار، جلد ۱
- ۶۔ ابو جعفر محمد بن احمد الطحاوی: شرح معانی الآثار، جلد ۲۔ مطبوعہ کراچی
- ۷۔ الذہبی، علامہ: تذکرۃ الحفاظ، مطبوعہ بیروت، لبنان
- ۸۔ احمد سرہندی، امام ربانی شیخ: مکتوبات (فارسی) دفتر دوم
- ۹۔ احمد رضا بریلوی، امام: الفضل الموصی، مطبوعہ لاہور
- ۱۰۔ احمد رضا خاں بریلوی، امام: حدائق بخشش، مطبوعہ لاہور
- ۱۱۔ حسین بن علی الصیرفی: اخبار ابی حنیفہ و اصحابہ، طبع لاہور
- ۱۲۔ احمد علی سہارنپوری، مولانا: بخاری شریف (عربی)
- ۱۳۔ حسن نعمانی، علامہ: حاشیہ تنبیض الصحیفہ، مطبوعہ حیدرآباد دکن
- ۱۴۔ شیخ احمد المعروف بہ ملا جیون، علامہ: نور الانوار مطبوعہ لکھنؤ
- ۱۵۔ صدیق حسن خان بھوپالی، نواب: ابجد العلوم
- ۱۶۔ عبدالقادر القرشی، امام: الجواہر الموضی، جلد دوم، مطبوعہ حیدرآباد دکن
- ۱۷۔ عبدالاول جوہوری: مقدمہ مفید المفتی، مطبوعہ ملتان
- ۱۸۔ عبد الوہاب عبد المنطیف: حاشیہ الصواعق المحرقة، مطبوعہ قاہرہ، مصر
- ۱۹۔ عبد الوہاب شعرانی، امام: المیزان الکبری، جلد ۱، مطبوعہ مصر
- ۲۰۔ عبد الوہاب شعرانی، امام: الطبقات الکبری، مطبوعہ مصر



- ۲۱۔ عبد العزیز پر ہاروی: کوثر النبی، جلد ۱، مطبوعہ ملتان
- ۲۲۔ عبدالرحمن بن ابی بکر جلال الدین سیوطی، امام جمعیۃ الصوفیہ، مطبوعہ حیدرآباد، دکن
- ۲۳۔ علی ہجویری، داتا گنج بخش، سید: کشف المحجوب، مترجم مولانا ابوالحسنات قادری  
مطبوعہ لاہور
- ۲۴۔ علی بن سلطان محمد القاری، علامہ: ذیل الجواہر المصیۃ، مطبوعہ حیدرآباد، دکن
- ۲۵۔ علی بن سلطان محمد القاری، علامہ: المرقاة شرح مشکوٰۃ، مطبوعہ ملتان
- ۲۶۔ عبدالحق محدث دہلوی، شیخ محقق: تحصیل التعرف فی معرفۃ الفقہ والتصوف  
اردو ترجمہ علامہ محمد عبدالحمید شرف قادری، مطبوعہ لاہور
- ۲۷۔ فضل رسول قادری، مولانا شاہ: سیف الجبار، مطبوعہ لاہور
- ۲۸۔ مسلم بن الحجاج القشیری، امام: مسلم شریف عربی، جلد ۲، مطبوعہ کراچی
- ۲۹۔ محمد بن اسماعیل بخاری، امام: صحیح بخاری عربی، جلد ۱
- ۳۰۔ محمد بن عبداللہ ولی الدین، امام: مشکوٰۃ شریف عربی
- ۳۱۔ محمد بن عبداللہ ولی الدین، امام: مشکوٰۃ المصابیح
- ۳۲۔ محمد بن یوسف صاکی شافعی، امام: عقود الجمان، مطبوعہ حیدرآباد، دکن
- ۳۳۔ محمد شریف سیالکوٹی، فقیہ اعظم: فقہ الحنفیہ، مطبوعہ لاہور
- ۳۴۔ محمد علاؤ الدین الحصکفی، علامہ: در مختار برہامش رد المحتار، جلد ۱
- ۳۵۔ محمد غوث، مولانا: حجۃ السالکین فی رد المحتار، طبعی ممبئی
- ۳۶۔ موفق الدین، امام: مناقب کردی، مناقب موفق
- ۳۷۔ نعمان بن ثابت، امام اعظم: فقہ اکبر مع شرح ملا علی قاری، طبع مصر
- ۳۸۔ نور بخش توکلی، علامہ: امام اعظم پر اعتراضات کی حقیقت، ضلع لاہور
- ۳۹۔ محمد مسعود احمد، بروفسر ڈاکٹر: تقلید، مطبوعہ کراچی

- ۴۰۔ محمد صادق قصوری، میاں: مجاہد ملت مولانا عبدالستار خان نیازی، جلد ۱، مطبوعہ  
لاہور ۱۹۹۶ء
- ۴۱۔ ولی اللہ محدث دہلوی، شاہ: عقد الجید، مطبوعہ دہلی ۱۳۳۳ھ / ۱۹۲۵ء
- ۴۲۔ ولی اللہ محدث دہلوی، شاہ: کتاب الانصاف، مطبوعہ ترکی
- ۴۳۔ فصول الحواشی الاصول الشاشی، مطبوعہ افغانستان
- ۴۴۔ حواشی ہدایہ، جلد ۲، مطبوعہ کراچی



کتاب	_____	معارف امام ابوحنیفہ
مصنف	_____	علامہ محمد عبدالکحیم شرف قادری
مرتب	_____	محمد عبدالستار طاہر مسعودی
کمپوزنگ	_____	مہیر کمپوزر، مجاہد آباد لاہور
صفحات	_____	۷۳
اشاعت	_____	رمضان المبارک ۱۴۲۳ھ / اکتوبر ۲۰۰۳ء
تعداد	_____	گیارہ صد
ناشر	_____	بزم عاشقان مصطفیٰ، لاہور
قیمت	_____	دعائے خیر بحق اراکین و معاونین ادارہ
نوٹ: شائقین مطالعہ	_____	روپے کے ڈاک ٹکٹ بھیج کر طلب فرمائیں


ملاحظہ

**بزم عاشقان مصطفیٰ**

مکان نمبر ۲۵۔ گلی نمبر ۳۲۔ زہیر سٹریٹ۔ فلیمنگ روڈ۔ لاہور



امام عظیم رحمہ کے روضہ مبارک کا نیا گوشہ بیڑنی منظر



امام عظیم رحمہ کے روضہ مبارک کا اندرونی منظر